

ਭਾਗ II

ਕਲੀਸਿਯਾ ਦੇ ਸੰਵਿਧਾਨ

ਕਲੀਸਿਯਾ ਦੇ ਵਿਸ਼ਵਾਸ ਦੇ ਧਰਮ ਸਿਧਾਂਤ

ਕਲੀਸਿਯਾ

ਸੰਸਥਾ ਸਿਧਾਂਤ

ਅਤੇ ਪ੍ਰਸ਼ਾਸਨ ਦੇ ਸੋਧ

ਕਲੀਸਿਯਾ ਦੇ ਸੰਵਿਧਾਨ ਦੀ ਭੂਮਿਕਾ

ਸਾਡੀ ਪਰਮੇਸ਼ੁਰ ਦੁਆਰਾ ਦਿੱਤੀ ਹੋਈ ਵਿਰਾਸਤ ਦੀ ਸੰਭਾਲ ਲਈ, ਵਿਸ਼ਵਾਸ ਜਿਹੜਾ ਕਿ ਇੱਕ ਸਮੇਂ ਸੰਤਾਂ ਨੂੰ ਸੌਂਪਿਆ ਗਿਆ ਸੀ, ਖਾਸ ਕਰਕੇ ਸਮੁੱਚੀ ਪਵਿੱਤਰਤਾਈ ਦੇ ਸਿਧਾਂਤ ਅਤੇ ਅਨੁਭਵ ਨੂੰ ਕਿਰਪਾ ਦੇ ਇੱਕ ਦੂਜੇ ਕੰਮ ਵਜੋਂ, ਅਤੇ ਇਹ ਵੀ ਕਿ ਅਸੀਂ 'ਸਪਰਮੇਸ਼ੁਰ ਦੇ ਰਾਜ ਦੀ ਤਰੱਕੀ ਵਿੱਚ ਯਿਸੂ ਮਸੀਹ ਦੀ ਕਲੀਸਿਯਾਵਾਂ ਦੀਆਂ ਹੋਰਨਾਂ ਮੰਡਲੀਆਂ ਨਾਲ ਪ੍ਰਭਾਵਸ਼ਾਲੀ ਜਥੇਬੰਦੀ ਕਰ ਸਕੀਏ, ਅਸੀਂ, ਸਾਡੇ ਵਿੱਚਕਾਰ ਸਥਾਪਤ ਸੰਵਿਧਾਨਕ ਨਿਯਮਕਤਾ ਦੇ ਸਿਧਾਂਤਾਂ ਨਾਲ ਮੇਲ ਵਿੱਚ, ਇਸ ਤਰ੍ਹਾਂ, ਚਰਚ ਆਫ ਨਾਜ਼ਰੀਨ ਦੇ ਬੁਨਿਆਦੀ ਨਿਯਮ ਜਾਂ ਸੰਵਿਧਾਨ ਵਜੋਂ ਵਿਸ਼ਵਾਸ ਦੇ ਧਰਮ ਸਿਧਾਂਤ, ਮਸੀਹੀ ਚਰਿੱਤਰ ਦਾ ਨੇਮ, ਅਤੇ ਸੰਸਥਾ ਅਤੇ ਪ੍ਰਸ਼ਾਸਨ ਦੇ ਧਰਮ ਸਿਧਾਂਤਾਂ ਨੂੰ ਹੇਠਾਂ ਦਿੱਤੇ ਅਨੁਸਾਰ ਕਾਇਮ ਕਰਦੇ ਹਾਂ:

ਵਿਸ਼ਵਾਸ ਦੇ ਧਰਮ ਸਿਧਾਂਤ

I. ਤ੍ਰਿਏਕ ਪਰਮੇਸ਼ੁਰ

1. ਅਸੀਂ ਇੱਕ ਸਦੀਪਕ ਕਾਲ ਤੋਂ ਹੋਂਦ ਵਿੱਚ, ਅਸੀਮ ਪਰਮੇਸ਼ੁਰ, ਸ਼੍ਰੇਸ਼ਠ ਸਿਰਜਣਹਾਰ ਅਤੇ ਵਿਸ਼ਵ ਨੂੰ ਕਾਇਮ ਰੱਖਣ ਵਾਲੇ ਵਿੱਚ ਵਿਸ਼ਵਾਸ ਕਰਦੇ ਹਾਂ; ਇਹ ਕਿ ਸਿਰਫ ਓਹ ਪਵਿੱਤਰ ਹੈ, ਸੁਭਾਵ, ਗੁਣਾਂ, ਅਤੇ ਮਕਸਦ ਦੇ ਵਿੱਚ ਪਵਿੱਤਰ ਹੈ। ਪਰਮੇਸ਼ੁਰ ਜਿਹੜਾ ਕਿ ਪਵਿੱਤਰ ਪਿਆਰ ਅਤੇ ਚਾਨਣ ਹੈ ਓਹ ਲਾਜ਼ਮੀ ਹੋਂਦ ਵਿੱਚ ਤ੍ਰਿਏਕ ਹੈ, ਪਿਤਾ, ਪੁੱਤਰ, ਅਤੇ ਪਵਿੱਤਰ ਆਤਮਾ ਵਜੋਂ ਪ੍ਰਗਟ ਕੀਤਾ ਗਿਆ ਹੈ।

(ਉਤਪਤ 1; ਲੇਵੀਆਂ ਦੀ ਪੋਥੀ 19:2; ਬਿਵਸਥਾ ਸਾਰ 6:4, 5; ਯਸਾਯਾਹ 5:16; 6:1-7; 40:18-31; ਮੱਤੀ 3:16-17; 28:19-20; ਯੂਹੰਨਾ 14:6-27; 1 ਕੁਰਿੰਥੀਆਂ 8:6; 2 ਕੁਰਿੰਥੀਆਂ 13:14; ਗਲਾਤੀਆਂ 4:4-6; ਅਫਸੀਆਂ 2:13-18; 1 ਯੂਹੰਨਾ 1:5; 4:8)।

II. ਯਿਸੂ ਮਸੀਹ

2. ਅਸੀਂ ਯਿਸੂ ਮਸੀਹ, ਤ੍ਰਿਏਕ ਪਰਮੇਸ਼ੁਰਤੱਵ ਦੇ ਦੂਜੀ ਸ਼ਖਸ਼ੀਅਤ ਵਿੱਚ ਵਿਸ਼ਵਾਸ ਰੱਖਦੇ ਹਾਂ; ਇਹ ਕਿ ਉਹ ਸਦੀਪਕ ਕਾਲ ਤੋਂ ਪਿਤਾ ਦੇ ਨਾਲ ਸੀ; ਕਿ ਉਹ ਪਵਿੱਤਰ ਆਤਮਾ ਦੁਆਰਾ ਦੇਹਧਾਰੀ ਹੋਇਆ ਅਤੇ ਕੁਆਰੀ ਮਰਿਯਮ ਤੋਂ ਪੈਦਾ ਹੋਇਆ ਸੀ, ਤਾਂ ਜੋ ਦੋ ਸਮੁੱਚੇ ਅਤੇ ਸਿੱਧ ਸੁਭਾਅ, ਅਰਥਾਤ ਪਰਮੇਸ਼ੁਰਤੱਵ ਅਤੇ ਮਨੁੱਖਤੱਵ, ਇਸ ਤਰ੍ਹਾਂ ਇੱਕ ਮਨੁੱਖ ਦੇ ਵਿੱਚ, ਸਮੁੱਚੇ ਪਰਮੇਸ਼ੁਰ ਅਤੇ ਸਮੁੱਚੇ ਮਨੁੱਖ, ਪਰਮੇਸ਼ੁਰ-ਮਨੁੱਖ ਦੇ ਵਿੱਚ ਹੋਏ ਹਨ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਯਿਸੂ ਮਸੀਹ ਸਾਡੇ ਪਾਪਾਂ ਲਈ ਮਰ ਗਿਆ, ਅਤੇ ਇਹ ਕਿ ਉਹ ਸੱਚਮੁੱਚ ਮੁਰਦਿਆਂ ਦੇ ਵਿੱਚੋਂ ਜੀ ਉੱਠਿਆ ਅਤੇ ਮੁੜ ਉਸ ਦੇ ਸਰੀਰ ਵਿੱਚ, ਮਨੁੱਖ ਦੇ ਸੁਭਾਅ ਦੀ ਸਿੱਧਤਾ ਨਾਲ ਸੰਬੰਧਿਤ ਸਾਰੀਆਂ ਗੱਲਾਂ ਦੇ ਵਿੱਚ ਇਕੱਠਾ ਪ੍ਰਗਟ ਹੋਇਆ, ਜਿਸ ਦੇ ਨਾਲ ਉਹ ਸਵਰਗ ਚੜ੍ਹ ਗਿਆ ਅਤੇ ਇੱਥੇ ਸਾਡੇ ਲਈ ਵਿਚੋਲਗੀ ਦੀ ਪ੍ਰਾਰਥਨਾ ਕਰਨ ਦੇ ਵਿੱਚ ਲੱਗਾ ਹੋਇਆ ਹੈ।

(ਮੱਤੀ 1:20-25; 16:15-16; ਲੂਕਾ 1:26-35; ਯੂਹੰਨਾ 1:1-18; ਰਸੂਲਾਂ ਦੇ ਕਰਤੱਬ 2:22-36; ਰੋਮੀਆਂ 8:3, 32-34; ਗਲਾਤੀਆਂ 4:4-5; ਫਿਲਿੱਪੀਆਂ 2:5-11; ਕੁਲੁੱਸੀਆਂ 1:12-22; 1 ਤਿਮੋਥਿਉਸ 6:14-16; ਇਬਰਾਨੀਆਂ 1:1-5; 7:22-28; 9:24-28; 1 ਯੂਹੰਨਾ 1:1-3; 4:2-3, 15)।

III. ਪਵਿੱਤਰ ਆਤਮਾ

3. ਅਸੀਂ ਪਵਿੱਤਰ ਆਤਮਾ ਵਿੱਚ, ਤ੍ਰਿਏਕ ਪਰਮੇਸ਼ੁਰ ਦੀ ਤੀਜੀ ਸ਼ਖਸ਼ੀਅਤ ਵਿੱਚ ਵਿਸ਼ਵਾਸ ਰੱਖਦੇ ਹਾਂ, ਕਿ ਉਹ ਸਦਾ ਹਾਜ਼ਰ ਹੈ ਅਤੇ ਮਸੀਹ ਦੀ ਕਲੀਸਿਯਾ ਦੇ ਵਿੱਚ ਅਤੇ ਨਾਲ, ਸੰਸਾਰ ਨੂੰ ਪਾਪ ਦੇ ਬਾਰੇ ਕਾਇਲ ਕਰਾਉਂਦਾ, ਉਹ ਜਿਹੜੇ ਤੋਬਾ ਕਰਦੇ ਅਤੇ ਵਿਸ਼ਵਾਸ ਕਰਦੇ ਹਨ ਨੂੰ ਨਵਾਂ ਬਣਾਉਂਦਾ, ਵਿਸ਼ਵਾਸੀਆਂ ਨੂੰ ਪਵਿੱਤਰ ਕਰਦਾ, ਅਤੇ ਸਾਰੀ ਸਚਿਆਈ ਦੇ ਵਿੱਚ ਅਗਵਾਈ ਕਰਦਾ ਜਿਵੇਂ ਕਿ ਯਿਸੂ ਵਿੱਚ ਇਹ ਹੈ ਪੂਰਾ ਕਿਰਿਆਸ਼ੀਲ ਹੈ।

(ਯੂਹੰਨਾ 7:39; 14:15-18, 26; 16:7-15; ਰਸੂਲਾਂ ਦੇ ਕਰਤੱਬ 2:33; 15:8-9; ਰੋਮੀਆਂ 8:1-27; ਗਲਾਤੀਆਂ 3:1-14; 4:6; ਅਫਸੀਆਂ 3:14-21; 1 ਥੱਸਲੁਨੀਕੀਆਂ 4:7-8; 2 ਥੱਸਲੁਨੀਕੀਆਂ 2:13; 1 ਪਤਰਸ 1:2; 1 ਯੂਹੰਨਾ 3:24; 4:13)

IV. ਪਵਿੱਤਰ ਸ਼ਾਸਤਰ

4. ਅਸੀਂ ਪਵਿੱਤਰ ਸ਼ਾਸਤਰ ਦੀਆਂ ਲਿਖਤਾਂ ਦੀ ਸਾਫ-ਸਾਫ ਪ੍ਰੇਰਣਾ ਵਿੱਚ ਵਿਸ਼ਵਾਸ ਕਰਦੇ ਹਾਂ, ਜਿਸ ਤੋਂ ਅਸੀਂ ਸਮਝਦੇ ਹਾਂ ਕਿ ਪੁਰਾਣੇ ਅਤੇ ਨਵੇਂ ਨੇਮ ਦੀਆਂ 66 ਕਿਤਾਬਾਂ, ਈਸ਼ਵਰੀ ਪ੍ਰੇਰਣਾ ਦੁਆਰਾ ਦਿੱਤੀਆਂ ਹੋਈਆਂ, ਸਾਡੀ ਮੁਕਤੀ ਲਈ ਸਾਰੀਆਂ

ਜਰੂਰੀ ਗੱਲਾਂ ਵਿੱਚ ਸਾਡੇ ਨਾਲ ਸੰਬੰਧਤ ਪਰਮੇਸੁਰ ਦੀ ਇੱਛਾ ਨੂੰ ਅਚੂਕ ਪ੍ਰਗਟ ਕਰਦੀਆਂ ਦਿੱਤੀਆਂ ਗਈਆਂ ਹਨ, ਤਾਂ ਜੋ ਕੁਝ ਵੀ ਜੋ ਇਸ ਵਿੱਚ ਸ਼ਾਮਲ ਨਹੀਂ ਹੈ ਨੂੰ ਵਿਸ਼ਵਾਸ ਦੇ ਇੱਕ ਧਰਮ ਸਿਧਾਂਤ ਵਜੋਂ ਇਸ ਵਿੱਚ ਨਾ ਜੋੜੀਏ।

(ਲੂਕਾ 24:44-47; ਯੂਹੰਨਾ 10:35; 1 ਕੁਰਿੰਥੀਆਂ 15:3-4; 2 ਤਿਮੋਥਿਉਸ 3:15-17; 1 ਪਤਰਸ 1:10-12; 2 ਪਤਰਸ 1:20-21)।

V. ਪਾਪ, ਅਰੰਭਕ ਅਤੇ ਵਿਅਕਤੀਗਤ

5. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਾਪ ਸਾਡੇ ਪਹਿਲੇ ਮਾਤਾ ਪਿਤਾ ਦੀ ਅਣਆਗਿਆਕਾਰੀ ਦੇ ਰਾਹੀਂ ਸੰਸਾਰ ਦੇ ਵਿੱਚ ਆਇਆ, ਅਤੇ ਪਾਪ ਦੁਆਰਾ ਮੌਤ ਆਈ। ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਾਪ ਦੇ ਕਿਸਮ ਦਾ ਹੈ: ਅਰੰਭਕ ਪਾਪ ਜਾਂ ਪਤਤ ਅਵਸਥਾ, ਅਤੇ ਅਸਲ ਜਾਂ ਵਿਅਕਤੀਗਤ ਪਾਪ।

5:1. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਅਰੰਭਕ ਪਾਪ, ਜਾਂ ਪਤਤ ਅਵਸਥਾ, ਆਦਮ ਦੀ ਸਾਰੀ ਸੰਤਾਨ ਦੇ ਸੁਭਾਅ ਦਾ ਭ੍ਰਸ਼ਟ ਹੋਣਾ ਹੈ ਜਿਸ ਦੇ ਕਾਰਨ ਹਰੇਕ ਅਰੰਭਕ ਧਾਰਮਿਕਤਾ ਤੋਂ ਜਾਂ ਸਾਡੇ ਪਹਿਲੇ ਮਾਤਾ ਪਿਤਾ ਦੀ ਓਹਨਾਂ ਦੀ ਸ੍ਰਿਸ਼ਟੀ ਦੇ ਸਮੇਂ ਸ਼ੁੱਧ ਸਥਿਤੀ ਤੋਂ ਬਹੁਤ ਦੂਰ ਚਲਿਆ ਗਿਆ ਹੈ, ਪਰਮੇਸੁਰ ਦੇ ਵਿਪਰੀਤ ਹੈ, ਆਤਮਿਕ ਜੀਵਨ ਤੋਂ ਬਿਨਾਂ ਹੈ, ਅਤੇ ਬੁਰਿਆਈ ਵੱਲ ਰੁਝਾਨ ਰੱਖਦਾ ਹੈ, ਅਤੇ ਓਹ ਜਾਰੀ ਹੈ। ਅਸੀਂ ਅੱਗੇ ਵਿਸ਼ਵਾਸ ਕਰਦੇ ਹਾਂ ਕਿ ਅਰੰਭਕ ਪਾਪ ਨਵੇਂ ਕੀਤੇ ਗਏ ਨਵੇਂ ਜੀਵਨ ਦੇ ਨਾਲ ਵੀ ਹੋਂਦ ਵਿੱਚ ਰਹਿੰਦਾ ਹੈ, ਜਦ ਤੱਕ ਦਿਲ ਪਵਿੱਤਰ ਆਤਮਾ ਨਾਲ ਬਪਤਿਸਮੇ ਦੁਆਰਾ ਪੂਰੀ ਤਰ੍ਹਾਂ ਸ਼ੁੱਧ ਨਹੀਂ ਹੁੰਦਾ ਹੈ।

5:2. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਅਰੰਭਕ ਪਾਪ ਅਸਲ ਪਾਪ ਤੋਂ ਭਿੰਨ ਹੈ ਜਿਸ ਵਿੱਚ ਇਹ ਅਸਲ ਪਾਪ ਦੇ ਲਈ ਇੱਕ ਵਿਰਸੇ ਵਿੱਚ ਮਿਲਿਆ ਰੁਝਾਨ ਹੈ ਜਿਸ ਦੇ ਲਈ ਕੋਈ ਵੀ ਜਵਾਬਦੇਹ ਨਹੀਂ ਹੈ ਜਦ ਤੱਕ ਇਸ ਦਾ ਈਸ਼ਵਰੀ ਪ੍ਰਬੰਧ ਕੀਤਾ ਗਿਆ ਇਲਾਜ ਨਜ਼ਰਅੰਦਾਜ਼ ਜਾਂ ਰੱਦ ਨਹੀਂ ਕੀਤਾ ਜਾਂਦਾ ਹੈ।

5:3. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਅਸਲ ਜਾਂ ਵਿਅਕਤੀਗਤ ਪਾਪ ਇੱਕ ਨੈਤਿਕ ਜ਼ਿੰਮੇਦਾਰ ਵਿਅਕਤੀ ਦੁਆਰਾ ਪਰਮੇਸੁਰ ਦੇ ਇੱਕ ਜਾਣੂ ਨਿਯਮ ਦਾ ਸਵੈਇੱਛਾ ਨਾਲ ਵਿਰੋਧ ਹੈ। ਇਸ ਲਈ ਇਹ ਅਣਇੱਛੁਤ ਅਤੇ ਜ਼ਰੂਰੀ ਕਮੀਆਂ, ਮਾਂਦਗੀਆਂ, ਦੋਸ਼, ਗਲਤੀਆਂ, ਅਸਫਲਤਾਵਾਂ, ਜਾਂ ਹੋਰ ਸਿੱਧ ਆਚਰਣ ਦੇ ਇੱਕ ਮਾਪਦੰਡ ਤੋਂ ਭਟਕਣ ਦੇ ਨਾਲ ਉਲਝਾਇਆ ਨਹੀਂ ਜਾਣਾ ਹੈ ਜਿਹੜੇ ਕਿ ਪਾਪ ਵਿੱਚ ਡਿੱਗਣ ਦੇ ਬਾਕੀ ਦੇ ਪ੍ਰਭਾਵ ਹਨ। ਫਿਰ ਵੀ, ਇਸ ਤਰ੍ਹਾਂ ਦੇ ਅਣਜਾਣ ਪ੍ਰਭਾਵ ਮਸੀਹ ਦੇ ਆਤਮਾ ਦੇ ਵਿਪਰੀਤ ਗੁਣਾਂ ਜਾਂ ਜਵਾਬ ਨੂੰ ਸ਼ਾਮਲ ਨਹੀਂ ਕਰਦੇ ਹਨ, ਜੋ ਕਿ ਉਚਿਤ ਢੰਗ ਨਾਲ ਆਤਮਾ ਦੇ ਪਾਪ ਕਹਾਏ ਜਾ ਸਕਦੇ ਹਨ। ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਵਿਅਕਤੀਗਤ ਪਾਪ ਮੁੱਢਲੇ ਤੌਰ ਤੇ ਅਤੇ ਲਾਜ਼ਮੀ ਤੌਰ ਤੇ ਪਿਆਰ ਦੀ ਸ਼ਰਾ ਦਾ ਇੱਕ ਵਿਰੋਧ ਹੈ; ਅਤੇ ਇਹ ਕਿ ਮਸੀਹ ਦੇ ਸਬੰਧ ਵਿੱਚ ਪਾਪ ਅਵਿਸ਼ਵਾਸ ਵਜੋਂ ਪ੍ਰਭਾਵਿਤ ਕੀਤਾ ਜਾ ਸਕਦਾ ਹੈ।

(ਅਰੰਭਕ ਪਾਪ: ਉਤਪਤ 3; 6:5; ਅੱਯੂਬ 15:14; ਜ਼ਬੂਰ 51:5; ਯਿਰਿਮਯਾਹ 17:9-10; ਮਰਕੁਸ 7:21-23; ਰੋਮੀਆਂ 1:18-25; 5:12-14; 7:1-8:9; 1 ਕੁਰਿੰਥੀਆਂ 3:1-4; ਗਲਾਤੀਆਂ 5:16-25; 1 ਯੂਹੰਨਾ 1:7-8)

ਵਿਅਕਤੀਗਤ ਪਾਪ: ਮੱਤੀ 22:36-40 (1 ਯੂਹੰਨਾ 3:4 ਦੇ ਨਾਲ); ਯੂਹੰਨਾ 8:34-36; 16:8-9;

ਰੋਮੀਆਂ 3:23; 6:15-23; 8:18-24; 1 ਯੂਹੰਨਾ 1:9-2:4; 3:7-10)

VI. ਪ੍ਰਾਸਚਿੱਤ

6. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਯਿਸੂ ਮਸੀਹ ਨੇ, ਉਸ ਦੇ ਦੁੱਖਾਂ ਦੁਆਰਾ, ਉਸ ਦਾ ਆਪਣਾ ਲਹੂ ਵਹਾਉਣ ਦੇ ਦੁਆਰਾ, ਅਤੇ ਸਲੀਬ ਦੇ ਉੱਤੇ ਉਸ ਦੀ ਮੌਤ ਦੇ ਦੁਆਰਾ, ਸਾਰੇ ਮਨੁੱਖੀ ਪਾਪਾਂ ਦਾ ਇੱਕ ਪੂਰਾ ਪ੍ਰਾਸਚਿੱਤ ਕਰ ਦਿੱਤਾ ਹੈ, ਅਤੇ ਇਹ ਕਿ ਇਹ ਪ੍ਰਾਸਚਿੱਤ ਮੁਕਤੀ ਦਾ ਇੱਕੋ ਇੱਕ ਆਧਾਰ ਹੈ, ਅਤੇ ਇਹ ਕਿ ਏਹ ਆਦਮ ਦੀ ਪੀੜ੍ਹੀ ਦੇ ਹਰੇਕ ਵਿਅਕਤੀ ਲਈ ਕਾਫ਼ੀ ਹੈ। ਪ੍ਰਾਸਚਿੱਤ ਓਹਨਾਂ ਦੀ ਮੁਕਤੀ ਲਈ ਜਿਹੜੇ ਕਿ ਨੈਤਿਕ ਜ਼ਿੰਮੇਵਾਰੀ ਵਿੱਚ ਅਯੋਗ ਹਨ ਅਤੇ ਮਾਸੂਮੀਅਤ ਵਿੱਚ ਬੱਚਿਆਂ ਦੇ ਲਈ ਕਾਰਾਗਰ ਨਹੀਂ ਹੈ ਪਰ ਓਹਨਾਂ ਦੀ ਮੁਕਤੀ ਲਈ ਦਿਯਾਲੂਤਾ ਨਾਲ ਕਾਰਾਗਰ ਹੈ ਜਿਹੜੇ ਕਿ ਜ਼ਿੰਮੇਵਾਰੀ ਦੀ ਉਮਰ ਤੱਕ ਉਦੋਂ ਪਹੁੰਚਦੇ ਹਨ ਜਦੋਂ ਉਹ ਤੋਬਾ ਅਤੇ ਵਿਸ਼ਵਾਸ ਕਰਨ ਦੇ ਯੋਗ ਹੋ ਜਾਂਦੇ ਹਨ।

(ਯਸਾਯਾਹ 53:5-6, 11; ਮਰਕੁਸ 10:45; ਲੂਕਾ 24:46-48; ਯੂਹੰਨਾ 1:29; 3:14-17; ਰਸੂਲਾਂ ਦੇ ਕਰਤੱਬ 4:10-12; ਰੋਮੀਆਂ 3:21-26; 4:17-25; 1 ਕੁਰਿੰਥੀਆਂ 6:20; 2 ਕੁਰਿੰਥੀਆਂ 5:14-21; ਗਲਾਤੀਆਂ 1:3-4; 3:13-14; ਕੁਲੁੱਸੀਆਂ 1:19-23; 1 ਤਿਮੋਥਿਉਸ 2:3-6; ਤੀਤੁਸ 2:11-14; ਇਬਰਾਨੀਆਂ 2:9; 9:11-14; 13:12; 1 ਪਤਰਸ 1:18-21; 2:19-25; 1 ਯੂਹੰਨਾ 2:1-2)।

VII. ਦੈਵੀ ਕਿਰਪਾ

7. ਅਸੀਂ ਇਹ ਵੀ ਵਿਸ਼ਵਾਸ ਕਰਦੇ ਹਾਂ ਕਿ ਯਿਸੂ ਮਸੀਹ ਦੇ ਰਾਹੀਂ ਪਰਮੇਸੁਰ ਦੀ ਕਿਰਪਾ ਸਾਰੇ ਲੋਕਾਂ ਨੂੰ ਮੁਫਤ ਵਿੱਚ ਬਖ਼ਸ਼ ਦਿੱਤੀ ਗਈ ਹੈ, ਓਹਨਾਂ ਸਭਨਾਂ ਨੂੰ ਯੋਗ ਕਰਦੀ ਹੋਈ ਜਿਹੜੇ ਕਿ ਪਾਪ ਤੋਂ ਧਾਰਮਿਕਤਾ ਵੱਲ ਮੁੜਨਗੇ, ਅਤੇ ਉਸ ਦੀਆਂ ਨਜ਼ਰਾਂ

ਵਿੱਚ ਸਵੀਕਾਰ ਯੋਗ ਅਤੇ ਪਰਸੰਨ ਕਰਨ ਵਾਲੇ ਭਲੇ ਕੰਮ ਕਰਨਗੇ। ਅਸੀਂ ਇਹ ਵੀ ਵਿਸ਼ਵਾਸ ਕਰਦੇ ਹਾਂ ਕਿ ਪਰਮੇਸੁਰ ਦੀ ਸਮਾਨਤਾ ਦੇ ਵਿੱਚ ਮਨੁੱਖੀ ਪੀੜ੍ਹੀ ਦੀ ਸ਼੍ਰਿਸ਼ਟੀ ਵਿੱਚ ਸਹੀ ਅਤੇ ਗਲਤ ਦੀ ਚੋਣ ਕਰਨ ਦੀ ਯੋਗਤਾ ਸ਼ਾਮਲ ਸੀ, ਅਤੇ ਇਹ ਕਿ ਇਸ ਤਰ੍ਹਾਂ ਮਨੁੱਖੀ ਪ੍ਰਾਣੀ ਨੈਤਿਕ ਰੂਪ ਵਿੱਚ ਜ਼ਿੰਮੇਵਾਰ ਬਣਾਏ ਗਏ ਸਨ; ਕਿ ਆਦਮ ਦੇ ਪਾਪ ਵਿੱਚ ਡਿੱਗਣ ਦੇ ਕਾਰਨ ਉਹ ਇਨ੍ਹੇ ਭਰਿਸ਼ਟ ਬਣ ਗਏ ਕਿ ਉਹ ਆਪਣੇ ਆਪ ਉਹਨਾਂ ਦੀ ਆਪਣੀ ਸੁਭਾਵਕ ਤਾਕਤ ਦੇ ਨਾਲ ਅਤੇ ਵਿਸ਼ਵਾਸ ਦੇ ਕੰਮਾਂ ਨਾਲ ਅਤੇ ਪਰਮੇਸੁਰ ਅੱਗੇ ਦੁਹਾਈ ਨਾਲ ਮੁੜ ਨਹੀਂ ਸਕਦੇ ਅਤੇ ਤਿਆਰ ਨਹੀਂ ਕਰ ਸਕਦੇ ਹਨ।

(ਪਰਮੇਸੁਰ ਵਾਂਗ ਸਮਾਨਤਾ ਅਤੇ ਜ਼ਿੰਮੇਵਾਰੀ: ਉਤਪਤ 1:26-27; 2:16-17; ਬਿਵਸਥਾ ਸਾਰ 28:1-2; 30:19; ਯਹੇਸ਼ੂਆ 24:15; ਜ਼ਬੂਰ 8:3-5; ਯਸਾਯਾਹ 1:8-10; ਯਿਰਮਿਯਾਹ 31:29-30; ਹਿਜ਼ਕੀਏਲ 18:1-4; ਮੀਕਾਹ 6:8; ਰੋਮੀਆਂ 1:19-20; 2:1-16; 14:7-12; ਗਲਾਤੀਆਂ 6:7-8

ਸੁਭਾਵਕ ਅਯੋਗਤਾ: ਅੱਯੂਬ 14:4; 15:14; ਜ਼ਬੂਰ 14:1-4; 51:5; ਯੂਹੰਨਾ 3:6ਓ; ਰੋਮੀਆਂ 3:10-12; 5:12-14; 20ਓ; 7:14-25

ਮੁਫਤ ਵਿੱਚ ਕਿਰਪਾ ਅਤੇ ਵਿਸ਼ਵਾਸ ਦੇ ਕੰਮ: ਹਿਜ਼ਕੀਏਲ 18:25-26; ਯੂਹੰਨਾ 1:12-13; 3:6ਅ; ਰਸੂਲਾਂ ਦੇ ਕਰਤੱਬ 5:31; ਰੋਮੀਆਂ 5:6-8; 18; 6:15-16; 23; 10:6-8; 11:22; 1 ਕੁਰਿੰਥੀਆਂ 2:9-14; 10:1-12; 2 ਕੁਰਿੰਥੀਆਂ 5:18-19; ਗਲਾਤੀਆਂ 5:6; ਅਫਸੀਆਂ 2:8-10; ਫਿਲਿੱਪੀਆਂ 2:12-13; ਕੁਲੁੱਸੀਆਂ 1:21-23; 2 ਤਿਮੋਥਿਊਸ 4:10ਓ; ਤੀਤੁਸ 2:11-14; ਇਬਰਾਨੀਆਂ 2:1-3; 3:12-15; 6:4-6; 10:26-31; ਯਾਕੂਬ 2:18-22; 2 ਪਤਰਸ 1:10-11; 2:20-22)

VII. ਤੌਬਾ

8. ਪਰਮੇਸੁਰ ਦਾ ਆਤਮਾ ਉਹਨਾਂ ਸਭਨਾਂ ਨੂੰ ਜਿਹੜੇ ਤੌਬਾ ਕਰਦੇ ਅਤੇ ਦਿਲੋਂ ਪੱਛਤਾਵਾ ਕਰਦੇ ਹਨ ਉਨ੍ਹਾਂ ਲਈ ਦਿਆਲੂ ਸਹਾਇਤਾ ਅਤੇ ਦਯਾ ਦੀ ਆਸ ਦੇਵੇਗਾ, ਤਾਂ ਜੋ ਉਹ ਮਾਫੀ ਅਤੇ ਆਤਮਿਕ ਜੀਵਨ ਤੇ ਵਿਸ਼ਵਾਸ ਕਰ ਸਕਣ। ਤੌਬਾ ਕਰਨਾ, ਜੋ ਪਾਪ ਦੇ ਸਬੰਧ ਵਿੱਚ ਮਨ ਦਾ ਗੰਭੀਰ ਅਤੇ ਪੂਰਨ ਬਦਲਾਓ ਹੈ; ਇਸ ਦੇ ਵਿੱਚ ਵਿਅਕਤੀਗਤ ਦੋਸ਼ ਦੀ ਭਾਵਨਾ ਅਤੇ ਸਵੈਇੱਛਾ ਨਾਲ ਪਾਪ ਤੋਂ ਮੁੜਣਾ ਸ਼ਾਮਲ ਹੈ, ਇਸ ਦੀ ਮੰਗ ਉਹਨਾਂ ਸਭਨਾਂ ਤੋਂ ਕੀਤੀ ਜਾਂਦੀ ਹੈ, ਜਿਹੜੇ ਆਪਣੇ ਕੰਮਾਂ ਜਾਂ ਮੰਤਵ ਤੋਂ ਪਰਮੇਸੁਰ ਦੇ ਵਿਰੁੱਧ ਪਾਪੀ ਬਣ ਗਏ ਹਨ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਾਰੇ ਵਿਅਕਤੀ ਕ੍ਰਿਪਾ ਅਤੇ ਧਰਮ-ਤਿਆਗ ਤੋਂ ਡਿੱਗ ਸਕਦੇ ਹਨ ਜੋ ਉਹ ਆਪਣੇ ਪਾਪਾਂ ਤੋਂ ਤੌਬਾ ਨਹੀਂ ਕਰਦੇ, ਅਤੇ ਨਾਸ਼ਵਾਨ ਅਤੇ ਸਦਾ ਲਈ ਗੁੰਮ ਹੋ ਜਾਂਦੇ ਹਨ। ਸਾਡਾ ਮੰਨਣਾ ਹੈ ਕਿ ਪੁਨਰ ਜੀਵਨ ਪਾਏ ਵਿਅਕਤੀਆਂ ਨੂੰ ਪਾਪ ਵੱਲ ਵਾਪਸ ਪਰਤਣ ਦੀ ਲੋੜ ਨਹੀਂ, ਪਰ ਉਹ ਪਵਿੱਤਰ ਆਤਮਾ ਦੇ ਅੰਦਰ ਰਹਿਣ ਦੀ ਸ਼ਕਤੀ ਦੁਆਰਾ ਪਰਮੇਸੁਰ ਨਾਲ ਅਣਬੱਧ ਸੰਗਤੀ ਵਿੱਚ ਰਹਿ ਸਕਦਾ ਹੈ ਜੋ ਸਾਡੇ ਆਤਮਾ ਵਿੱਚ ਗਵਾਹੀ ਦਿੰਦਾ ਹੈ ਕਿ ਅਸੀਂ ਪਰਮੇਸੁਰ ਦੇ ਬੱਚੇ ਹਾਂ।

(2 ਇਤਹਾਸ 7:14; ਜ਼ਬੂਰ 32:5-6; 51:1-17; ਯਸਾਯਾਹ 55:6-7; ਯਿਰਮਿਯਾਹ 3:12-14; ਹਿਜ਼ਕੀਏਲ 18:30-32; 33:14-16; ਮਰਕੁਸ 1:14-15; ਲੂਕਾ 3:1-4; 13:1-5; 18:9-14; ਰਸੂਲਾਂ ਦੇ ਕਰਤੱਬ 2:38; 3:19; 5:31; 17:30-31; 26:16-18; ਰੋਮੀਆਂ 2:4; 2 ਕੁਰਿੰਥੀਆਂ 7:8-11; 1 ਥੋਲੁਨੀਕੀਆਂ 1:9; 2 ਪਤਰਸ 3:9)

IX. ਧਰਮੀ ਠਹਿਰਾਇਆ ਜਾਣਾ, ਨਵਾਂ ਜਨਮ,

ਅਤੇ ਗ੍ਰਹਿਣ ਕੀਤਾ ਜਾਣਾ

9. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਧਰਮੀ ਠਹਿਰਾਇਆ ਜਾਣਾ ਪਰਮੇਸੁਰ ਦਾ ਦਿਯਾਲੂ ਅਤੇ ਨਿਆਂਪੂਰਨ ਕੰਮ ਹੈ ਜਿਸ ਦੇ ਦੁਆਰਾ ਉਹ ਉਹਨਾਂ ਸਭਨਾਂ ਨੂੰ ਸਾਰੇ ਦੋਸ਼ ਤੋਂ ਪੂਰਣ ਮਾਫੀ ਨੂੰ ਬਖਸ਼ਦਾ ਹੈ ਅਤੇ ਕੀਤੇ ਗਏ ਪਾਪਾਂ ਦੀ ਸਜ਼ਾ ਤੋਂ ਪੂਰਣ ਮੁਕਤੀ ਦਿੰਦਾ ਹੈ, ਅਤੇ ਧਰਮੀ ਵਜੋਂ ਸਵੀਕਾਰ ਕੀਤੇ ਜਾਣ ਨੂੰ, ਜਿਹੜੇ ਯਿਸੂ ਮਸੀਹ ਤੇ ਵਿਸ਼ਵਾਸ ਕਰਦੇ ਹਨ ਅਤੇ ਉਸ ਨੂੰ ਪ੍ਰਭੂ ਅਤੇ ਮੁਕਤੀਦਾਤਾ ਕਰਕੇ ਕਬੂਲ ਕਰਦੇ ਹਨ।

9.1. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਨਵਾਂ ਜਨਮ, ਜਾਂ ਨਵੇਂ ਹੋਣਾ, ਪਰਮੇਸੁਰ ਦਾ ਇੱਕ ਦਿਯਾਲੂ ਕੰਮ ਹੈ ਜਿਸ ਦੇ ਦੁਆਰਾ ਤੌਬਾ ਕੀਤੇ ਗਏ ਵਿਅਕਤੀ ਦਾ ਨੈਤਿਕ ਸੁਭਾਅ ਆਤਮਿਕ ਤੌਰ ਤੇ ਜਾਗ੍ਰਤ ਹੁੰਦਾ ਹੈ ਅਤੇ ਇੱਕ ਨਿਵੇਕਲਾ ਆਤਮਿਕ ਜੀਵਨ, ਵਿਸ਼ਵਾਸ, ਪਿਆਰ ਅਤੇ ਆਗਿਆਕਾਰੀ ਦੇ ਯੋਗ ਦਿੱਤਾ ਜਾਂਦਾ ਹੈ।

9.2. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਗ੍ਰਹਿਣ ਕੀਤਾ ਜਾਣਾ ਪਰਮੇਸੁਰ ਦਾ ਉਹ ਦਿਯਾਲੂ ਕੰਮ ਹੈ ਜਿਸ ਦੇ ਦੁਆਰਾ ਧਰਮੀ ਠਹਿਰਾਇਆ ਅਤੇ ਨਵਾਂ ਜਨਮ ਪਾਇਆ ਹੋਇਆ ਵਿਸ਼ਵਾਸੀ ਪਰਮੇਸੁਰ ਦੀ ਸੰਤਾਨ ਵਜੋਂ ਕਾਇਮ ਕੀਤਾ ਜਾਂਦਾ ਹੈ।

9.3. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਧਰਮੀ ਠਹਿਰਾਇਆ ਜਾਣਾ, ਨਵਾਂ ਜਨਮ, ਅਤੇ ਗ੍ਰਹਿਣ ਕੀਤਾ ਜਾਣਾ ਪਰਮੇਸੁਰ ਦੀ ਭਾਲ ਕਰਨ ਵਾਲੇ ਦੇ ਅਨੁਭਵ ਵਿੱਚ ਸਮਕਾਲੀ ਹੁੰਦਾ ਹੈ ਅਤੇ ਵਿਸ਼ਵਾਸ ਦੁਆਰਾ ਪ੍ਰਾਪਤ ਕੀਤਾ ਜਾਂਦਾ ਹੈ, ਤੌਬਾ ਤੋਂ ਬਾਅਦ ਆਉਂਦਾ ਹੈ; ਅਤੇ ਇਹ ਕਿ ਇਸੇ ਕੰਮ ਅਤੇ ਕਿਰਪਾ ਦੀ ਸਥਿਤੀ ਲਈ ਪਵਿੱਤਰ ਆਤਮਾ ਗਵਾਹੀ ਦਿੰਦਾ ਹੈ।

(ਲੁਕਾ 18:14; ਯੂਹੰਨਾ 1:12-13; 3:3-8; 5:24; ਰਸੂਲਾਂ ਦੇ ਕਰਤੱਬ 13:39; ਰੋਮੀਆਂ 1:17; 3:21-26, 28, 4:5-9; 17:25; 5:1, 16-19; 6:4; 7:6; 8:1, 15-17; 1 ਕੁਰਿੰਥੀਆਂ 1:30; 6:11; 2 ਕੁਰਿੰਥੀਆਂ 5:17-21; ਗਲਾਤੀਆਂ 2:16-21; 3:1-14; 26; 4:4-7; ਅਫਸੀਆਂ 1:6-7; 2:1, 4-5; ਫਿਲਿੱਪੀਆਂ 3:3-9; ਕੁਲੱਸੀਆਂ 2:13; ਤੀਤੁਸ 3:4-7; 1 ਪਤਰਸ 1:23; 1 ਯੂਹੰਨਾ 1:9; 3:1-2; 4:7; 5:1, 9-13, 18)

X. ਮਸੀਹੀ ਪਵਿੱਤਰਤਾ ਅਤੇ ਸਮੁੱਚੀ ਪਵਿੱਤਰਤਾਈ

10. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਵਿੱਤਰ ਕਰਨਾ ਪਰਮੇਸੁਰ ਦਾ ਕੰਮ ਹੈ ਜਿਹੜਾ ਕਿ ਵਿਸ਼ਵਾਸੀ ਨੂੰ ਮਸੀਹ ਦੀ ਸਮਾਨਤਾ ਦੇ ਵਿੱਚ ਬਦਲਦਾ ਹੈ। ਇਹ ਅਰੰਭਕ ਪਵਿੱਤਰਤਾਈ, ਜਾਂ ਨਵਾਂ ਜਨਮ (ਧਰਮੀ ਠਹਿਰਾਏ ਜਾਣ ਨਾਲ ਸਮਕਾਲੀ), ਸਮੁੱਚੀ ਪਵਿੱਤਰਤਾਈ, ਅਤੇ ਵਡਿਆਏ ਜਾਣ ਵਿੱਚ ਸਿਖਰ ਤੇ ਪਵਿੱਤਰ ਆਤਮਾ ਦੇ ਸਿੱਧ ਕਰਨ ਦੇ ਕੰਮ ਵਿੱਚ ਜਾਰੀ ਰਹਿਣ ਦੁਆਰਾ ਪਵਿੱਤਰ ਆਤਮਾ ਰਾਹੀਂ ਪਰਮੇਸੁਰ ਦੀ ਕਿਰਪਾ ਦੁਆਰਾ ਘੜਿਆ ਜਾਂਦਾ ਹੈ। ਵਡਿਆਏ ਜਾਣ ਦੇ ਵਿੱਚ ਅਸੀਂ ਪੂਰੀ ਤਰ੍ਹਾਂ ਪੁੱਤਰ ਦੇ ਸਵਰੂਪ ਵਿੱਚ ਬਣਦੇ ਜਾਂਦੇ ਹਾਂ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਮੁੱਚੀ ਪਵਿੱਤਰਤਾਈ, ਨਵੇਂ ਜੀਵਨ ਦੇ ਨਤੀਜੇ ਵਜੋਂ ਪਰਮੇਸੁਰ ਦਾ ਕੰਮ ਹੈ, ਜਿਸ ਦੇ ਦੁਆਰਾ ਵਿਸ਼ਵਾਸੀ ਅਰੰਭਕ ਪਾਪ, ਜਾਂ ਪਤਤ ਅਵਸਥਾ ਤੋਂ ਅਜ਼ਾਦ ਕੀਤੇ ਜਾਂਦੇ ਹਨ, ਅਤੇ ਪੂਰੀ ਤਰ੍ਹਾਂ ਪਰਮੇਸੁਰ ਲਈ ਸਮਰਪਣ ਦੀ ਸਥਿਤੀ ਵਿੱਚ ਲਿਆਂਦਾ ਜਾਂਦਾ ਹੈ, ਅਤੇ ਪਿਆਰ ਦੀ ਪਵਿੱਤਰ ਆਗਿਆਕਾਰੀ ਸਿੱਧ ਬਣ ਜਾਂਦੀ ਹੈ।

ਇਹ ਬਪਿਤਸਮੇ ਨਾਲ ਜਾਂ ਪਵਿੱਤਰ ਆਤਮਾ ਦੇ ਭਰੇ ਜਾਣ ਨਾਲ ਪ੍ਰਭਾਵਿਤ ਹੁੰਦਾ ਹੈ, ਅਤੇ ਪਾਪ ਤੋਂ ਦਿਲ ਨੂੰ ਸਾਫ ਕਰਨ ਅਤੇ ਬਣੇ ਰਹਿਣ, ਅਤੇ ਪਵਿੱਤਰ ਆਤਮਾ ਦੀ ਅੰਦਰ ਵੱਸਦੀ ਹਜ਼ੂਰੀ ਦੇ ਇੱਕ ਅਨੁਭਵ ਵਿੱਚ ਕੀਤਾ ਜਾਂਦਾ ਹੈ, ਜਿਹੜੀ ਕਿ ਵਿਸ਼ਵਾਸੀ ਨੂੰ ਜੀਵਨ ਅਤੇ ਸੇਵਾ ਦੇ ਲਈ ਬਲ ਪ੍ਰਦਾਨ ਕਰਦੀ ਹੈ।

ਸਮੁੱਚੀ ਪਵਿੱਤਰਤਾਈ ਯਿਸੂ ਦੇ ਲਹੂ ਦੁਆਰਾ ਪ੍ਰਦਾਨ ਕੀਤੀ ਜਾਂਦੀ ਹੈ, ਤੁਰੰਤ ਵਿਸ਼ਵਾਸੀ ਰਾਹੀਂ ਕਿਰਪਾ ਦੇ ਦੁਆਰਾ ਪ੍ਰਭਾਵਿਤ ਹੁੰਦੀ ਹੈ, ਸੰਪੂਰਣ ਸ਼ੁੱਧ ਕੀਤੇ ਜਾਣ ਤੋਂ ਪਹਿਲਾਂ ਆਉਂਦਾ; ਅਤੇ ਇਸ ਕੰਮ ਅਤੇ ਕਿਰਪਾ ਦੀ ਸਥਿਤੀ ਦੇ ਲਈ ਪਵਿੱਤਰ ਆਤਮਾ ਗਵਾਹੀ ਦਿੰਦਾ ਹੈ।

ਇਹ ਅਨੁਭਵ ਅਲੱਗ-ਅਲੱਗ ਦਰਜਿਆਂ ਦਾ ਪ੍ਰਤੀਨਿਧ ਕਰਦੇ ਭਿੰਨ-ਭਿੰਨ ਸ਼ਬਦਾਂ ਦੁਆਰਾ ਜਾਣਿਆ ਜਾਂਦਾ ਹੈ, ਜਿਵੇਂ ਕਿ “ਮਸੀਹੀ ਸਿੱਧਤਾ,” “ਸਿੱਧ ਪਿਆਰ,” “ਦਿਲ ਦੀ ਸ਼ੁੱਧਤਾ,” “ਪਵਿੱਤਰ ਆਤਮਾ ਨਾਲ ਜਾਂ ਭਰੇ ਜਾਣ ਨਾਲ ਬਪਿਤਸਮਾ,” “ਬਰਕਤ ਦੀ ਭਰਪੂਰੀ,” ਅਤੇ “ਮਸੀਹੀ ਪਵਿੱਤਰਤਾ।”

10:1. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਇੱਕ ਸ਼ੁੱਧ ਦਿਲ ਅਤੇ ਇੱਕ ਸਿੱਧ ਮਸੀਹੀ ਵਿੱਚਕਾਰ ਇੱਕ ਸਪਸ਼ਟ ਫਰਕ ਹੈ। ਪਹਿਲੇ ਵਾਲਾ ਸਮੁੱਚੀ ਪਵਿੱਤਰਤਾਈ ਦੇ ਨਤੀਜੇ ਵਜੋਂ, ਇੱਕ ਦਮ ਪ੍ਰਾਪਤ ਕਰ ਲਿਆ ਜਾਂਦਾ ਹੈ; ਬਾਅਦ ਵਾਲਾ ਕਿਰਪਾ ਵਿੱਚ ਵੱਧਣ ਦਾ ਨਤੀਜਾ ਹੈ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਮੁੱਚੀ ਪਵਿੱਤਰਤਾਈ ਦੀ ਕਿਰਪਾ ਵਿੱਚ ਇੱਕ ਮਸੀਹ ਵਰਗੇ ਚੇਲੇ ਵਜੋਂ ਕਿਰਪਾ ਵਿੱਚ ਵੱਧਣ ਲਈ ਈਸ਼ਵਰੀ ਪ੍ਰੇਰਨਾ ਸ਼ਾਮਿਲ ਹੈ। ਫਿਰ ਵੀ, ਇਹ ਪ੍ਰੇਰਨਾ ਦਾ ਹੋਸ਼ਮੰਦੀ ਨਾਲ ਪਾਲਨ-ਪੋਸ਼ਣ ਕੀਤਾ ਜਾਣਾ ਚਾਹੀਦਾ ਹੈ, ਅਤੇ ਆਤਮਿਕ ਵਿਕਾਸ ਅਤੇ ਮਸੀਹ ਦੀ ਸਮਾਨਤਾ ਦੇ ਚਰਿੱਤਰ ਅਤੇ ਸ਼ਖਸ਼ੀਅਤ ਵਿੱਚ ਸੋਧ ਦੀਆਂ ਪ੍ਰੀਕ੍ਰਿਆਵਾਂ ਅਤੇ ਮੰਗਾਂ ਲਈ ਸਾਵਧਾਨੀ ਨਾਲ ਧਿਆਨ ਦਿੱਤਾ ਜਾਣਾ ਚਾਹੀਦਾ ਹੈ। ਇਸ ਤਰ੍ਹਾਂ ਦੇ ਉਦੇਸ਼ਪੂਰਨ ਜਤਨ ਤੋਂ ਬਿਨਾਂ, ਇੱਕ ਵਿਅਕਤੀ ਦੀ ਗਵਾਹੀ ਨਿਰਬਲ ਹੋ ਸਕਦੀ ਅਤੇ ਕਿਰਪਾ ਆਪਣੇ ਆਪ ਵਿੱਚ ਅਸਫਲ ਅਤੇ ਅੰਤ ਗੁਆਚ ਸਕਦਾ ਹੈ।

ਕਿਰਪਾ ਦੇ ਸਾਧਨਾਂ ਦੇ ਵਿੱਚ, ਖਾਸ ਕਰਕੇ ਸੰਗਤੀ, ਅਨੁਸ਼ਾਸਨ, ਅਤੇ ਕਲੀਸਿਯਾ ਦੇ ਧਾਰਮਕ ਸੰਸਕਾਰਾਂ ਵਿੱਚ ਭਾਗ ਲੈਣ ਦੇ ਨਾਲ, ਵਿਸ਼ਵਾਸੀ ਕਿਰਪਾ ਵਿੱਚ ਵੱਧਦੇ ਹਨ ਅਤੇ ਪੂਰੇ ਦਿਲ ਨਾਲ ਪਰਮੇਸੁਰ ਅਤੇ ਗੁਆਂਢੀ ਨੂੰ ਪਿਆਰ ਕਰਦੇ ਹਨ।

(ਯਿਰਮਿਯਾਹ 31:31-34; ਹਿਜ਼ਕੀਏਲ 36:25-27; ਮਲਾਕੀ 3:2-3; ਮੱਤੀ 3:11-12; ਲੁਕਾ 3:16-17; ਯੂਹੰਨਾ 7:37-39; 14:15-23; 17:6-20; ਰਸੂਲਾਂ ਦੇ ਕਰਤੱਬ 1:5; 2:1-4; 15:8-9; ਰੋਮੀਆਂ 6:11-13, 19; 8:1-4, 8-14; 12:1-2; 2 ਕੁਰਿੰਥੀਆਂ 6:14-7:1; ਗਲਾਤੀਆਂ 2:20; 5:16-25; ਅਫਸੀਆਂ 3:14-21; 5:17-18, 25-27; ਫਿਲਿੱਪੀਆਂ 3:10-15; ਕੁਲੱਸੀਆਂ 3:1-17; 1 ਥੱਸਲੁਨੀਕੀਆਂ 5:23-24; ਇਬਰਾਨੀਆਂ 4:9-11; 10:10-17; 12:1-2; 13-12; 1 ਯੂਹੰਨਾ 1:7, 9)

(“ਮਸੀਹੀ ਸਿੱਧਤਾ,” “ਸਿੱਧ ਪਿਆਰ”; ਬਿਵਸਥਾ ਸਾਰ 30:6; ਮੱਤੀ 5:43-48; 22:37-40; ਰੋਮੀਆਂ 12:9-21; 13:8-10; 1 ਕੁਰਿੰਥੀਆਂ 13; ਫਿਲਿੱਪੀਆਂ 3:10-15; ਇਬਰਾਨੀਆਂ 6:1; 1 ਯੂਹੰਨਾ 4:17-18)

“ਦਿਲ ਦੀ ਸ਼ੁੱਧਤਾ”: ਮੱਤੀ 5:8; ਰਸੂਲਾਂ ਦੇ ਕਰਤੱਬ 15:8-9; 1 ਪਤਰਸ 1:22; 1 ਯੂਹੰਨਾ 3:3

“ਪਵਿੱਤਰ ਆਤਮਾ ਨਾਲ ਬਪਤਿਸਮਾ”: ਯਿਰਮਿਯਾਹ 31:31-34; ਹਿਜ਼ਕੀਏਲ 36:25-27; ਮਲਾਕੀ 3:2-3; ਮੱਤੀ 3:11-12; ਲੂਕਾ 3:16-17; ਰਸੂਲਾਂ ਦੇ ਕਰਤੱਬ 1:5; 2:1-4; 15:8-9

“ਬਰਕਤਾਂ ਦੀ ਭਰਪੂਰੀ”: ਰੋਮੀਆਂ 15:29

“ਮਸੀਹੀ ਪਵਿੱਤਰਤਾ”: ਮੱਤੀ 5:1-7:29; ਯੂਹੰਨਾ 15:1-11; ਰੋਮੀਆਂ 12:1-15:3; 2 ਕੁਰਿੰਥੀਆਂ 7:1; ਅਫ਼ਸੀਆਂ 4:17-5:20; ਫਿਲਿੱਪੀਆਂ 1:9-11; 3:12-15; ਕੁਲੁੱਸੀਆਂ 2:20-3:17; 1 ਥੱਸਲੁਨੀਕੀਆਂ 3:13; 4:7-8; 5:23; 2 ਤਿਮੋਥਿਉਸ 2:19-22; ਇਬਰਾਨੀਆਂ 10:19-25; 12:14; 13:20-21; 1 ਪਤਰਸ 1:15-16; 2 ਪਤਰਸ 1:1-11; 3:18; ਯਹੂਦਾਹ 20-21)

XI. ਕਲੀਸਿਯਾ

11. ਅਸੀਂ ਕਲੀਸਿਯਾ ਵਿੱਚ ਵਿਸ਼ਵਾਸ ਕਰਦੇ ਹਾਂ, ਸਮਾਜ ਜਿਹੜਾ ਕਿ ਯਿਸੂ ਮਸੀਹ ਦਾ ਪ੍ਰਭੂ ਵਜੋਂ ਇਕਰਾਰ ਕਰਦਾ, ਮਸੀਹ ਵਿੱਚ ਨਵਾਂ ਬਣਾਏ ਹੋਏ ਪਰਮੇਸੁਰ ਦੇ ਨੇਮ ਦੇ ਲੋਕ, ਮਸੀਹ ਦੀ ਦੇਹ ਪਵਿੱਤਰ ਆਤਮਾ ਦੁਆਰਾ ਵਚਨ ਦੇ ਰਾਹੀਂ ਇਕੱਠੀ ਬੁਲਾਈ ਹੋਈ।

ਪਰਮੇਸੁਰ ਕਲੀਸਿਯਾ ਨੂੰ ਏਕਤਾ ਅਤੇ ਆਤਮਾ ਦੀ ਸੰਗਤੀ ਦੇ ਵਿੱਚ ਇਸ ਦੇ ਜੀਵਨ ਨੂੰ ਪ੍ਰਗਟ ਕਰਨ ਲਈ ਸੱਦਾ ਹੈ; ਵਚਨ ਦੇ ਪਰਚਾਰ ਰਾਹੀਂ ਅਰਾਧਨਾ ਦੇ ਵਿੱਚ, ਧਾਰਮਕ ਸੰਸਕਾਰਾਂ ਰਾਹੀਂ ਅਰਾਧਨਾ ਦੇ ਵਿੱਚ, ਅਤੇ ਉਸ ਦੇ ਨਾਮ ਵਿੱਚ ਸੇਵਕਾਈ; ਮਸੀਹ ਲਈ ਆਗਿਆਕਾਰੀ, ਪਵਿੱਤਰ ਜੀਵਨ ਬਿਤਾਉਣ, ਅਤੇ ਆਪਸੀ ਜਵਾਬਦੇਹੀ ਦੇ ਦੁਆਰਾ।

ਸੰਸਾਰ ਦੇ ਵਿੱਚ ਕਲੀਸਿਯਾ ਦਾ ਮਿਸ਼ਨ ਆਤਮਾ ਦੀ ਸ਼ਕਤੀ ਦੇ ਵਿੱਚ ਮਸੀਹ ਦੀ ਛੁਟਕਾਰੇ ਅਤੇ ਮੇਲ ਮਿਲਾਪ ਦੀ ਸੇਵਕਾਈ ਦੇ ਵਿੱਚ ਹਿੱਸਾ ਲੈਣਾ ਹੈ। ਕਲੀਸਿਯਾ ਪਰਚਾਰ ਕਰਨ, ਸਿਖਾਉਣ, ਤਰਸ ਵਿਖਾਉਣ, ਨਿਆਂ ਲਈ ਕੰਮ ਕਰਨ, ਅਤੇ ਪਰਮੇਸੁਰ ਦੇ ਰਾਜ ਦੀ ਗਵਾਹੀ ਦੇਣ ਰਾਹੀਂ ਚੇਲੇ ਬਣਾਉਣ ਦੁਆਰਾ ਇਸ ਦੇ ਮਿਸ਼ਨ ਨੂੰ ਪੂਰਾ ਕਰਦੀ ਹੈ।

ਕਲੀਸਿਯਾ ਇੱਕ ਇਤਹਾਸਕ ਅਸਲੀਅਤ ਹੈ ਜੋ ਕਿ ਆਪਣੇ ਆਪ ਨੂੰ ਸੱਭਿਆਚਾਰਕ ਸਥਿਤੀਆਂ ਦੇ ਰੂਪ ਵਿੱਚ ਆਪਣੇ ਆਪ ਨੂੰ ਸੰਗਠਤ ਕਰਦੀ, ਸਥਾਨਕ ਕਲੀਸਿਯਾ ਅਤੇ ਵਿਸ਼ਵ-ਵਿਆਪੀ ਦੇਹ ਦੇਹਾਂ ਵਜੋਂ ਹੋਂਦ ਵਿੱਚ ਹੁੰਦੀ, ਅਤੇ ਖਾਸ ਸੇਵਕਾਈਆਂ ਦੇ ਲਈ ਪਰਮੇਸੁਰ ਦੇ ਬੁਲਾਏ ਹੋਏ ਵਿਅਕਤੀਆਂ ਨੂੰ ਅੱਡ ਵੀ ਕਰਦੀ ਹੈ। ਪਰਮੇਸੁਰ ਪ੍ਰਭੂ ਯਿਸੂ ਮਸੀਹ ਦੀ ਆਉਣ ਦੀ ਸੰਪੂਰਣਤਾ ਦੀ ਉਮੀਦ ਵਿੱਚ ਉਸ ਦੇ ਰਾਜ ਅਧੀਨ ਜੀਵਨ ਬਿਤਾਉਣ ਦੇ ਲਈ ਸੱਦਾ ਹੈ।

(ਕੂਚ 19:3; ਯਿਰਮਿਯਾਹ 31:33; ਮੱਤੀ 8:11; 10:7; 16:13-19; 24; 18:15-20; 28:19-20; ਯੂਹੰਨਾ 17:14-26; 20:21-23; ਰਸੂਲਾਂ ਦੇ ਕਰਤੱਬ 1:7-8; 2:32-47; 6:1-2; 13:1; 14:23; ਰੋਮੀਆਂ 2:28-29; 4:16; 10:9-15; 11:13-32; 12:1-8; 15:1-3; 1 ਕੁਰਿੰਥੀਆਂ 3:5-9; 7:17; 11:1; 17-33; 12:3, 12-31; 2 ਕੁਰਿੰਥੀਆਂ 5:11-6:1; ਗਲਾਤੀਆਂ 5:6; 13-14; 6:1-5; ਅਫ਼ਸੀਆਂ 4:1-17; 5:25-27; ਫਿਲਿੱਪੀਆਂ 2:1-16; 1 ਥੱਸਲੁਨੀਕੀਆਂ 4:1-12; 1 ਤਿਮੋਥਿਉਸ 4:13; ਇਬਰਾਨੀਆਂ 10:19-25; 1 ਪਤਰਸ 1:1-2, 13; 2:4-12, 21; 4:1-2; 10-11; 1 ਯੂਹੰਨਾ 4:17; ਯਹੂਦਾਹ 24; ਪਰਕਾਸ਼. 5:9-10)

XII. ਬਪਤਿਸਮਾ

12. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਬਪਤਿਸਮਾ, ਸਾਡੇ ਪ੍ਰਭੂ ਦੀ ਆਗਿਆ ਅਨੁਸਾਰ ਮਸੀਹੀ ਬਪਤਿਸਮਾ ਇੱਕ ਪਵਿੱਤਰ ਬੰਧਨ ਹੈ ਜੋ ਮਸੀਹ ਦੇ ਸਰੀਰ ਵਿੱਚ ਪ੍ਰਾਸਚਿਤ ਅਤੇ ਇੱਕਮੁੱਠਤਾ ਦੇ ਲਾਭਾਂ ਨੂੰ ਸਵੀਕਾਰ ਕਰਦਾ ਹੈ। ਬਪਤਿਸਮੇ ਦਾ ਮਤਲਬ ਹੈ ਮੁਕਤੀਦਾਤਾ ਵਜੋਂ ਯਿਸੂ ਮਸੀਹ ਵਿੱਚ ਵਿਸ਼ਵਾਸ ਦੀ ਘੋਸ਼ਣਾ ਕਰਨਾ। ਇਹ ਉਹਨਾਂ ਵਿਸ਼ਵਾਸੀਆਂ ਨੂੰ ਸੌਂਪਿਆ ਜਾਣਾ ਹੈ ਜਿਹੜੇ ਪਵਿੱਤਰਤਾ ਅਤੇ ਧਾਰਮਿਕਤਾ ਵਿੱਚ ਆਗਿਆਕਾਰੀ ਦੇ ਪੂਰਾ ਉਦੇਸ਼ ਦਰਸਾਉਂਦੇ ਹਨ। ਜੁਆਨ ਬੱਚੇ ਅਤੇ ਨੈਤਿਕ ਤੌਰ ਤੇ ਨਿਰਦੋਸ਼ ਬੱਚੇ ਨੇਮ ਵਿੱਚ ਹਿੱਸਾ ਲੈਣ ਵਾਲਿਆਂ ਨੂੰ ਮਾਂਪਿਆਂ ਜਾਂ ਨਿਗਾਹਬਾਨ ਦੀ ਬੇਨਤੀ ਉੱਤੇ ਬਪਤਿਸਮਾ ਦਿੱਤਾ ਜਾ ਸਕਦਾ ਹੈ। ਕਲੀਸਿਯਾ ਮਸੀਹੀ ਸਿਖਲਾਈ ਦਾ ਭਰੋਸਾ ਦੇਵੇਗੀ। ਬਪਤਿਸਮਾ ਬੇਨਤੀ ਕਰਤਾ ਦੀ ਚੋਣ ਦੇ ਅਨੁਸਾਰ, ਛਿੜਕਾਓ, ਉੱਡੇਲੇ ਜਾਣ ਜਾਂ ਡੁੱਬਕੀ ਦੁਆਰਾ ਦਿੱਤਾ ਜਾ ਸਕਦਾ ਹੈ।

(ਮੱਤੀ 3:1-7; 28:16-20; ਰਸੂਲਾਂ ਦੇ ਕਰਤੱਬ 2:37-41; 8:35-39; 10:44-48; 16:29-34; 19:1-6; ਰੋਮੀਆਂ 6:3-4; ਗਲਾਤੀਆਂ 3:26-28; ਕੁਲੁੱਸੀਆਂ 2:12; 1 ਪਤਰਸ 3:18-22)

XIII. ਪ੍ਰਭੂ ਭੋਜ

13. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਾਡੇ ਪ੍ਰਭੂ ਅਤੇ ਮੁਕਤੀਦਾਤੇ ਯਿਸੂ ਮਸੀਹ ਦੁਆਰਾ ਸਥਾਪਤ ਕੀਤਾ ਗਿਆ ਪ੍ਰਭੂ ਭੋਜ ਜ਼ਰੂਰੀ ਤੌਰ ਤੇ ਨਵੇਂ ਨੇਮ ਦਾ ਇੱਕ ਧਾਰਮਕ ਸੰਸਕਾਰ ਹੈ, ਜੋ ਉਸ ਦੀ ਜ਼ਿੰਦਗੀ, ਦੁੱਖਾਂ, ਕੁਰਬਾਨੀ, ਪੁਨਰਉਥਾਨ ਅਤੇ ਮੁੜ ਆਉਣ ਦੀ ਆਸ ਦਾ ਐਲਾਨ ਕਰਦਾ ਹੈ। ਪ੍ਰਭੂ ਭੋਜ ਕਿਰਪਾ ਦਾ ਇੱਕ ਸਾਧਨ ਹੈ, ਜਿਸ ਵਿੱਚ ਮਸੀਹ ਆਤਮਾ ਦੁਆਰਾ ਮੌਜੂਦ ਹੈ।

ਸਾਰਿਆਂ ਨੂੰ ਮਸੀਹ ਵਿਸ਼ਵਾਸ ਦੁਆਰਾ ਭਾਗ ਲੈਣ ਲਈ ਅਤੇ ਜੀਵਨ ਵਿੱਚ ਨਵੇਂ ਬਣਨ ਲਈ, ਮੁਕਤੀ ਅਤੇ ਕਲੀਸਿਯਾ ਦੇ ਰੂਪ ਵਿੱਚ ਏਕਤਾ ਲਈ ਸੱਦਾ ਦਿੱਤਾ ਜਾਂਦਾ ਹੈ, ਸਾਰਿਆਂ ਨੂੰ ਇਸ ਦੀ ਮਹੱਤਤਾ ਬਾਰੇ ਸ਼ਰਧਾਪੂਰਵਕ ਪ੍ਰਸੰਸਾ ਕਰਨੀ ਚਾਹੀਦੀ ਹੈ ਅਤੇ ਇਹ ਜਦ ਤੱਕ ਪ੍ਰਭੂ ਮੁੜ ਨਹੀਂ ਆਉਂਦਾ, ਉਸਦੀ ਮੌਤ ਨੂੰ ਵਿਖਾਉਂਦੇ ਹਨ। ਜੋ ਲੋਕ ਮਸੀਹ ਵਿੱਚ ਵਿਸ਼ਵਾਸ ਕਰਦੇ ਹਨ ਅਤੇ ਸੰਤਾਂ ਲਈ ਪਿਆਰ ਰੱਖਦੇ ਹਨ, ਉਹ ਮਸੀਹ ਦੁਆਰਾ ਜਿੰਨੀ ਜਲਦੀ ਹੋ ਸਕੇ ਹਿੱਸਾ ਲੈਣ ਲਈ ਬੁਲਾਏ ਜਾਂਦੇ ਹਨ।

(ਕੂਕ 12:1-14; ਮੱਤੀ 26:26-29; ਮਰਕੁਸ 14:22-25; ਲੂਕਾ 22:17-20; ਯੂਹੰਨਾ 6:28-58; 1 ਕੁਰਿੰਥੀਆਂ 10:14-21; 11:23-32)

XIV. ਈਸ਼ਵਰੀ ਚੰਗਿਆਈ

14. ਅਸੀਂ ਈਸ਼ਵਰੀ ਚੰਗਿਆਈ ਲਈ ਬਾਈਬਲ ਦੇ ਸਿਧਾਂਤ ਤੇ ਵਿਸ਼ਵਾਸ ਕਰਦੇ ਹਾਂ ਅਤੇ ਸਾਡੇ ਲੋਕਾਂ ਨੂੰ ਬਿਮਾਰਾਂ ਦੀ ਚੰਗਿਆਈ ਲਈ ਵਿਸ਼ਵਾਸ ਦੀ ਪ੍ਰਾਰਥਨਾ ਕਰਨ ਲਈ {ਭਾਲਣ ਲਈ} ਬੇਨਤੀ ਕਰਦੇ ਹਾਂ। ਅਸੀਂ ਇਹ ਵੀ ਵਿਸ਼ਵਾਸ ਕਰਦੇ ਹਾਂ ਕਿ ਪਰਮੇਸੁਰ ਮੈਡੀਕਲ ਵਿਗਿਆਨ ਦੇ ਰਾਹੀਂ ਚੰਗਾ ਕਰਦਾ ਹੈ।

(2 ਰਾਜਿਆਂ 5:1-19; ਜ਼ਬੂਰ 103:1-5; ਮੱਤੀ 4:23-24; 9:18-35; ਯੂਹੰਨਾ 4:46-54; ਰਸੂਲਾਂ ਦੇ ਕਰਤੱਬ 5:12-16; 9:32-42; 14:8-15; 1 ਕੁਰਿੰਥੀਆਂ 12:4-11; 2 ਕੁਰਿੰਥੀਆਂ 12:7-10; ਯਾਕੂਬ 5:13-16)

XV. ਮਸੀਹ ਦੀ ਦੁਜੀ ਆਮਦ

15. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪ੍ਰਭੂ ਯਿਸੂ ਮੁੜ ਆਵੇਗਾ; ਕਿ ਅਸੀਂ ਜਿਹੜੇ ਕਿ ਜੀਉਂਦੇ ਹਾਂ ਉਸ ਦੀ ਆਮਦ ਤੇ ਓਹਨਾਂ ਤੋਂ ਪਹਿਲਾਂ ਨਹੀਂ ਹੋਵਾਂਗੇ ਜਿਹੜੇ ਕਿ ਮਸੀਹ ਯਿਸੂ ਵਿੱਚ ਸੌਂ ਗਏ ਹਨ; ਪਰ ਇਹ ਕਿ, ਜੇਕਰ ਅਸੀਂ ਉਸ ਵਿੱਚ ਬਣੇ ਹੋਏ ਹਾਂ, ਅਸੀਂ ਜੀ ਉੱਠੇ ਹੋਏ ਸੰਤਾਂ ਦੇ ਨਾਲ ਪ੍ਰਭੂ ਨੂੰ ਮਿਲਣ ਲਈ ਹਵਾ ਵਿੱਚ ਚੁੱਕ ਲਏ ਜਾਵਾਂਗੇ, ਤਾਂ ਜੋ ਅਸੀਂ ਸਦਾ ਲਈ ਪ੍ਰਭੂ ਦੇ ਨਾਲ ਰਹੀਏ।

(ਮੱਤੀ 25:31-46; ਯੂਹੰਨਾ 14:1-3; ਰਸੂਲਾਂ ਦੇ ਕਰਤੱਬ 1:9-11; ਫਿਲਿੱਪੀਆਂ 3:20-21; 1 ਥੱਸਲੁਨੀਕੀਆਂ 4:13-18; ਤੀਤੁਸ 2:11-14; ਇਬਰਾਨੀਆਂ 9:26-28; 2 ਪਤਰਸ 3:3-15; ਪਰਕਾਸ਼ ਦੀ ਪੋਥੀ 1:7-8; 22:7-20)

XVI. ਜੀ ਉੱਠਣਾ, ਨਿਆਉਂ, ਅਤੇ ਮੰਜ਼ਿਲ

16. ਅਸੀਂ ਮੁਰਦਿਆਂ ਦੇ ਜੀ ਉੱਠਣ ਵਿੱਚ ਵਿਸ਼ਵਾਸ ਕਰਦੇ ਹਾਂ, ਕਿ ਧਰਮੀ ਅਤੇ ਕੁਧਰਮੀ ਦੋਹਾਂ ਦੇ ਸਰੀਰ ਜੀਵਨ ਵਿੱਚ ਜੀਉਂਦੇ ਹੋਣਗੇ ਅਤੇ ਓਹਨਾਂ ਦੀਆਂ ਆਤਮਾਵਾਂ ਨਾਲ ਇੱਕ ਹੋਣਗੇ—“ਤਦ ਓਹ ਜਿਨ੍ਹਾਂ ਨੇ ਭਲੇ ਕੰਮ ਕੀਤੇ ਹਨ, ਜੀਵਨ ਦੀ ਕਿਆਮਤ ਲਈ; ਅਤੇ ਓਹ ਜਿਨ੍ਹਾਂ ਨੇ ਬੁਰੇ ਕੰਮ ਕੀਤੇ ਹਨ, ਸਜਾ ਦੇ ਲਈ ਜੀ ਉੱਠਣਗੇ।”

16.1. ਅਸੀਂ ਭਵਿੱਖ ਦੇ ਨਿਆਉਂ ਵਿੱਚ ਵਿਸ਼ਵਾਸ ਕਰਦੇ ਹਾਂ ਜਿਸ ਵਿੱਚ ਹਰੇਕ ਵਿਅਕਤੀ ਪਰਮੇਸੁਰ ਦੇ ਸਾਹਮਣੇ ਇਸ ਜੀਵਨ ਵਿੱਚ ਕੀਤੇ ਉਸ ਦੇ ਕੰਮਾਂ ਅਨੁਸਾਰ ਨਿਆਉਂ ਕੀਤੇ ਜਾਣ ਦੇ ਲਈ ਜੀ ਉੱਠੇਗਾ ਜਾਂ ਉੱਠੇਗੀ।

16.2. ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸ਼ਾਨਦਾਰ ਅਤੇ ਸਦੀਪਕ ਜੀਵਨ ਉਨ੍ਹਾਂ ਸਭਨਾਂ ਲਈ ਨਿਸ਼ਚਿਤ ਹੈ ਜਿਹੜੇ ਕਿ ਬਚਾਏ ਜਾਣ ਲਈ ਉਸ ਵਿੱਚ ਵਿਸ਼ਵਾਸ ਕਰਦੇ ਹਨ, ਅਤੇ ਆਗਿਆਕਾਰੀ ਨਾਲ ਯਿਸੂ ਮਸੀਹ ਸਾਡੇ ਪ੍ਰਭੂ ਦਾ ਅਨੁਸਰਣ ਕਰਦੇ ਹਨ; ਅਤੇ ਇਹ ਕਿ ਅੰਤਿਮ ਅਪਸ਼ਚਾਤਾਪੀ ਸਦੀਪਕ ਕਾਲ ਲਈ ਨਰਕ ਵਿੱਚ ਦੁੱਖ ਝੱਲਣਗੇ।

(ਉਤਪਤ 18:25; 1 ਸਮੂਏਲ 2:10; ਜ਼ਬੂਰ 50:6; ਯਸਾਯਾਹ 26:19; ਦਾਨੀਏਲ 12:2-3; ਮੱਤੀ 25:31-46; ਮਰਕੁਸ 9:43-48; ਲੂਕਾ 16:19-31; 20:27-38; ਯੂਹੰਨਾ 3:16-18; 5:25-29; 11:21-27; ਰਸੂਲਾਂ. 17:30-31; ਰੋਮੀਆਂ 2:1-16; 14:7-21; 1 ਕੁਰਿੰਥੀਆਂ 15:12-58; 2 ਕੁਰਿੰਥੀਆਂ 5:10; 2 ਥੱਸਲੁਨੀਕੀਆਂ 1:5-10; ਪਰਕਾਸ਼ ਦੀ ਪੋਥੀ 20:11-15; 22:1-15)

ਕਲੀਸਿਯਾ

I. ਜਨਰਲ ਕਲੀਸਿਯਾ

17. ਪਰਮੇਸੁਰ ਦੀ ਕਲੀਸਿਯਾ ਓਹਨਾਂ ਸਭਨਾਂ ਨਾਲ ਬਣੀ ਹੋਈ ਹੈ ਜਿਹੜੇ ਕਿ ਆਤਮਿਕ ਨਵਾਂ ਜਨਮ ਪਾਏ ਹੋਏ ਵਿਅਕਤੀ ਹਨ, ਜਿਨ੍ਹਾਂ ਦੇ ਨਾਮ ਸਵਰਗ ਵਿੱਚ ਲਿਖੇ ਹੋਏ ਹਨ।

II. ਅੱਡ-ਅੱਡ ਕਲੀਸਿਯਾਵਾਂ

18. ਅੱਡ-ਅੱਡ ਕਲੀਸਿਯਾਵਾਂ ਇਸ ਤਰ੍ਹਾਂ ਦੇ ਨਵਾਂ ਜਨਮ ਪਾਏ ਹੋਏ ਵਿਅਕਤੀਆਂ ਦੀਆਂ ਜਿਨ੍ਹਾਂ ਨੇ ਈਸ਼ਵਰੀ ਇਜਾਜ਼ਤ ਪਾਈ, ਅਤੇ ਪਵਿੱਤਰ ਆਤਮਾ ਦੀ ਅਗਵਾਈ ਪਾਈ, ਪਵਿੱਤਰ ਸੰਗਤੀ ਅਤੇ ਸੇਵਕਾਈਆਂ ਦੇ ਲਈ ਇਕੱਠੇ ਸਹਿਯੋਗੀ ਬਣ ਗਈਆਂ ਹੁੰਦੀਆਂ ਹਨ।

III. ਚਰਚ ਆਫ ਨਾਜ਼ਰੀਨ

19. ਚਰਚ ਆਫ ਨਾਜ਼ਰੀਨ ਓਹਨਾਂ ਵਿਅਕਤੀਆਂ ਨਾਲ ਬਣਿਆ ਹੁੰਦਾ ਹੈ ਜਿਹੜੇ ਨੇ ਸਵੈਇੱਛਾ ਨਾਲ ਕਲੀਸਿਯਾ ਦੇ ਸਿਧਾਂਤਾਂ ਅਤੇ ਨੀਤੀਆਂ ਦੇ ਅਨੁਸਾਰ ਇਕੱਠੇ ਜੁੜੇ ਹੋਏ ਹਨ, ਅਤੇ ਜਿਹੜੇ ਕਿ ਪਵਿੱਤਰ ਮਸੀਹੀ ਸੰਗਤੀ ਨੂੰ, ਪਾਪੀਆਂ ਦੇ ਬਦਲਣ ਨੂੰ, ਵਿਸ਼ਵਾਸੀਆਂ ਦੀ ਸਮੁੱਚੀ ਪਵਿੱਤਰਤਾਈ ਨੂੰ, ਪਵਿੱਤਰਤਾ ਵਿੱਚ ਓਹਨਾਂ ਦੇ ਵਧਣ, ਅਤੇ ਪਰਾਰੰਭਕ ਨਵੇਂ ਨੇਮ ਦੀ ਕਲੀਸਿਯਾ ਵਿੱਚ, ਹਰੇਕ ਪ੍ਰਾਣੀ ਨੂੰ ਇੱਜ਼ੀਲ ਦਾ ਪਰਚਾਰ ਇਕੱਠੇ ਸੁਣਾਉਣ ਨਾਲ ਸਧਾਰਨਤਾ ਅਤੇ ਆਤਮਿਕ ਸ਼ਕਤੀ ਦੇ ਪ੍ਰਗਟ ਹੋਣ ਨੂੰ ਭਾਲਦੇ ਹਨ।

IV. ਰਜ਼ਾਮੰਦੀ ਨਾਲ ਵਿਸ਼ਵਾਸ ਦੇ ਮੂਲ ਸਿਧਾਂਤ

20. ਇਹ ਪਛਾਣਨਾ ਕਿ ਕਲੀਸਿਯਾ ਸੱਦਸਤਾ ਲਈ ਵਿਅਕਤੀਆਂ ਦੇ ਅਧਿਕਾਰ ਅਤੇ ਲਾਭ ਓਹਨਾਂ ਦੇ ਨਵੇਂ ਕੀਤੇ ਜਾਣ ਦੇ ਤੱਥ ਦੇ ਉੱਤੇ ਅਧਾਰਿਤ ਹਨ, ਅਸੀਂ ਸਿਰਫ ਇਸ ਤਰ੍ਹਾਂ ਵਿਸ਼ਵਾਸ ਦੇ ਐਲਾਨ ਨੂੰ ਚਾਹਾਂਗੇ ਜਿਹੜੇ ਕਿ ਮਸੀਹੀ ਅਨੁਭਵ ਦੇ ਲਈ ਲਾਜ਼ਮੀ ਹਨ। ਅਸੀਂ, ਇਸ ਲਈ, ਹੇਠਾਂ ਦਿੱਤੇ ਸੰਖੇਪ ਕਾਫੀ ਵਾਕਾਂ ਤੇ ਵਿਸ਼ਵਾਸ ਕਰਦੇ ਹਾਂ। ਅਸੀਂ ਵਿਸ਼ਵਾਸ ਕਰਦੇ ਹਾਂ:

20.1. ਇੱਕ ਪਰਮੇਸੁਰ ਦੇ ਵਿੱਚ—ਪਿਤਾ, ਪੁੱਤਰ, ਅਤੇ ਪਵਿੱਤਰ ਆਤਮਾ।

20.2. ਪੁਰਾਣੇ ਅਤੇ ਨਵੇਂ ਨੇਮ ਦੇ ਵਚਨਾਂ ਤੇ, ਜਿਹੜੇ ਕਿ ਸਾਫ-ਸਾਫ ਪ੍ਰੇਰਨਾ ਦੁਆਰਾ ਦਿੱਤੇ ਗਏ ਸਨ, ਅਤੇ ਵਿਸ਼ਵਾਸ ਅਤੇ ਮਸੀਹੀ ਜੀਵਨ ਦੇ ਲਈ ਸਾਰੀ ਜਰੂਰੀ ਸਚਿਆਈ ਨੂੰ ਸ਼ਾਮਲ ਕਰਦੇ ਹਨ।

20.3. ਮਨੁੱਖ ਪ੍ਰਾਣੀ ਪਾਪੀ ਸੁਭਾਅ ਵਿੱਚ ਪੈਦਾ ਹੁੰਦੇ ਹਨ, ਅਤੇ ਇਸ ਲਈ, ਬੁਰਿਆਈ ਵੱਲ ਰੁਝਾਨ ਰੱਖਦੇ ਹਨ, ਅਤੇ ਓਹ ਜਾਰੀ ਰਹਿੰਦਾ ਹੈ।

20.4. ਅੰਤ ਅਪਸ਼ਚਾਤਾਪੀ ਆਸ਼ਾਹੀਣ ਅਤੇ ਸਦੀਪਕ ਕਾਲ ਲਈ ਗੁਆਚ ਜਾਂਦੇ ਹਨ।

20.5. ਯਿਸੂ ਮਸੀਹ ਦੇ ਰਾਹੀਂ ਪ੍ਰਾਸਚਿੱਤ ਪੂਰੀ ਮਨੁੱਖੀ ਜਾਤੀ ਦੇ ਲਈ ਹੈ; ਅਤੇ ਇਹ ਕਿ ਜੇ ਕੋਈ ਵੀ ਤੋਬਾ ਕਰਦਾ ਹੈ ਅਤੇ ਪ੍ਰਭੂ ਯਿਸੂ ਮਸੀਹ ਤੇ ਵਿਸ਼ਵਾਸ ਕਰਦਾ ਹੈ ਧਰਮੀ ਠਹਿਰਾਇਆ ਜਾਂਦਾ ਅਤੇ ਨਵਾਂ ਜਨਮ ਪਾਉਂਦਾ ਅਤੇ ਪਾਪ ਦੀ ਪ੍ਰਭੂਤਾ ਤੋਂ ਬਚਾਇਆ ਜਾਂਦਾ ਹੈ।

20.6. ਇਹ ਕਿ ਵਿਸ਼ਵਾਸੀਆਂ ਨੇ ਪੂਰੀ ਤਰ੍ਹਾਂ ਪਵਿੱਤਰ ਕੀਤੇ ਜਾਣਾ ਹੈ, ਨਤੀਜੇ ਵਜੋਂ ਪ੍ਰਭੂ ਯਿਸੂ ਮਸੀਹ ਵਿੱਚ ਵਿਸ਼ਵਾਸ ਦੇ ਰਾਹੀਂ ਨਵਾਂ ਜੀਵਨ।

20.7. ਪਵਿੱਤਰ ਆਤਮਾ ਨਵੇਂ ਜਨਮ ਦੀ ਗਵਾਹੀ ਦਿੰਦਾ ਹੈ, ਅਤੇ ਇਸ ਦੇ ਨਾਲ ਹੀ ਵਿਸ਼ਵਾਸੀਆਂ ਦੇ ਸਮੁੱਚੇ ਪਵਿੱਤਰੀਕਰਣ ਦੀ ਵੀ।

20.8. ਸਾਡਾ ਪ੍ਰਭੂ ਮੁੜ ਆਵੇਗਾ, ਮੁਰਦੇ ਜੀਉਂਦੇ ਹੋ ਜਾਣਗੇ, ਅਤੇ ਅੰਤ ਨਿਆਉਂ ਹੋਵੇਗਾ।

V. ਮਸੀਹੀ ਚਰਿੱਤਰ ਦਾ ਨੇਮ

21. ਦਰਸੀ ਕਲੀਸਿਯਾ ਨਾਲ ਪਛਾਣੇ ਜਾਣਾ ਧੰਨ ਲਾਭ ਹੈ ਅਤੇ ਓਹਨਾਂ ਸਭਨਾਂ ਦਾ ਪਵਿੱਤਰ ਫਰਜ਼ ਹੈ ਜਿਹੜੇ ਕਿ ਓਹਨਾਂ ਦੇ ਪਾਪਾਂ ਤੋਂ ਬਚਾਏ ਜਾਂਦੇ ਹਨ ਅਤੇ ਮਸੀਹ ਯਿਸੂ ਵਿੱਚ ਪੂਰਣਤਾ ਨੂੰ ਭਾਲਦੇ ਹਨ। ਇਹ ਉਨ੍ਹਾਂ ਸਭਨਾਂ ਲਈ ਜਰੂਰੀ ਹੈ ਜਿਹੜੇ ਕਿ ਚਰਚ ਆਫ ਨਾਜ਼ਰੀਨ ਦੇ ਨਾਲ ਇੱਕ ਹੋਣ ਦੀ, ਅਤੇ ਇਸ ਤਰ੍ਹਾਂ ਸਾਡੇ ਨਾਲ ਸੰਗਤੀ ਵਿੱਚ ਚੱਲਣ ਦੀ ਇੱਛਾ ਰੱਖਦੇ ਹਨ, ਕਿ ਉਹ ਇੱਕ ਧਰਮੀ ਚਾਲ ਅਤੇ ਲਾਜ਼ਮੀ ਪਵਿੱਤਰਤਾ ਦੁਆਰਾ ਓਹਨਾਂ ਦੇ ਪਾਪਾਂ ਤੋਂ ਮੁਕਤੀ ਦਾ ਸਬੂਤ ਵਿਖਾਉਣਗੇ; ਅਤੇ ਇਹ ਕਿ ਉਹ

ਅੰਦਰ ਵੱਸਦੇ ਸਾਰੇ ਪਾਪ ਤੋਂ ਸਾਫ ਹੋਣਗੇ, ਜਾਂ ਹੋਣ ਦੀ ਉੱਤਸੁਕ ਇੱਛਾ ਨੂੰ ਵਿਖਾਉਣਗੇ। ਉਹ ਪਰਮੇਸ਼ੁਰ ਦੇ ਲਈ ਓਹਨਾਂ ਦੇ ਸਮਰਪਣ ਦੇ ਸਬੂਤ ਨੂੰ ਵਿਖਾਉਣਗੇ—

21.1. ਪਹਿਲਾ। ਉਹ ਕਰਨ ਦੇ ਦੁਆਰਾ ਜਿਹੜਾ ਕਿ ਪਰਮੇਸ਼ੁਰ ਦੇ ਵਚਨ ਵਿੱਚ ਨਿਰਦੇਸ਼ ਦਿੱਤਾ ਗਿਆ ਹੈ, ਜਿਹੜਾ ਕਿ ਸਾਡੇ ਵਿਸ਼ਵਾਸ ਅਤੇ ਅਭਿਆਸ ਦਾ ਸਾਡਾ ਨਿਯਮ ਹੈ, ਜਿਸ ਵਿੱਚ ਹੇਠਾਂ ਦਿੱਤੀਆਂ ਗੱਲਾਂ ਸ਼ਾਮਿਲ ਹਨ:

(1) ਆਪਣੇ ਪੂਰੇ ਦਿਲ, ਜਾਨ, ਮਨ ਅਤੇ ਤਾਕਤ ਨਾਲ ਪਰਮੇਸ਼ੁਰ ਨੂੰ ਪਿਆਰ ਕਰਨਾ ਅਤੇ ਆਪਣੇ ਗੁਆਂਢੀ ਨੂੰ ਆਪਣੇ ਜਿਹਾ (ਕੂਚ 20:3-6; ਲੇਵੀਆਂ ਦੀ ਪੋਥੀ 19:17-18; ਬਿਵਸਥਾ ਸਾਰ 5:7-10; 6:4-5; ਮਰਕੁਸ 12:28-31; ਰੋਮੀਆਂ 13:8-10)।

(2) ਨਾ ਬਚਾਏ ਹੋਏ ਲੋਕਾਂ ਨੂੰ ਇੰਜ਼ੀਲ ਦੇ ਦਾਅਵਿਆਂ ਵੱਲ ਧਿਆਨ ਦੇਣ ਲਈ ਜ਼ੋਰ ਮਾਰਦੇ ਹੋਏ, ਉਨ੍ਹਾਂ ਨੂੰ ਪ੍ਰਭੂ ਦੇ ਘਰ ਵਿੱਚ ਸੱਦਦੇ ਹੋਏ, ਅਤੇ ਉਨ੍ਹਾਂ ਦੀ ਮੁਕਤੀ ਨੂੰ ਦਿਸ਼ਾਸੂਚਕ ਦੇਣਾ (ਮੱਤੀ 28:19-20; ਰਸੂਲਾਂ ਦੇ ਕਰਤੱਬ 1:8; ਰੋਮੀਆਂ 1:14-16; 2 ਕੁਰਿੰਥੀਆਂ 5:18-20)

(3) ਸਭਨਾਂ ਲੋਕਾਂ {ਆਦਮੀਆਂ} ਨਾਲ ਸ਼ਿਸ਼ਟਤਾ ਵਿਖਾਉਣ ਨਾਲ (ਅਫਸੀਆਂ 4:32; ਤੀਤੁਸ 3:2; 1 ਪਤਰਸ 2:17; 1 ਯੂਹੰਨਾ 3:18)³

(4) ਉਨ੍ਹਾਂ ਲਈ ਸਹਾਇਕ ਹੋਣਾ ਜਿਹੜੇ ਕਿ ਵਿਸ਼ਵਾਸ ਵਿੱਚ ਹਨ, ਪਿਆਰ ਵਿੱਚ ਇੱਕ ਦੂਜੇ ਦੀ ਸਹਿ ਲੈਣਾ (ਰੋਮੀਆਂ 12:13; ਗਲਾਤੀਆਂ 6:2, 10; ਕੁਲੁੱਸੀਆਂ 3:12-14)।

(5) ਲੋਕਾਂ {ਆਦਮੀਆਂ} ਦੀਆਂ ਜਾਨਾਂ ਅਤੇ ਸਰੀਰਾਂ ਨਾਲ ਭਲਾ ਕਰਨ ਨੂੰ ਭਾਲਣਾ; ਭੁੱਖਿਆਂ ਨੂੰ ਰਜਾਉਣਾ, ਨੰਗਿਆਂ ਨੂੰ ਕੱਪੜੇ ਪਹਿਨਾਉਣਾ, ਬਿਮਾਰਾਂ ਅਤੇ ਕੈਦੀਆਂ ਦੀ ਸੁਧ ਲੈਣੀ, ਅਤੇ ਲੋੜਵੰਦਾਂ ਦੀ ਲੋੜ ਪੂਰੀ ਕਰਨੀ, ਜਿਵੇਂ ਵੀ ਮੌਕਾ ਅਤੇ ਯੋਗਤਾ ਦਿੱਤੀ ਜਾਂਦੀ ਹੈ (ਮੱਤੀ 25:35-36; 2 ਕੁਰਿੰਥੀਆਂ 9:8-10; ਗਲਾਤੀਆਂ 2:10; ਯਾਕੂਬ 2:15-16; 1 ਯੂਹੰਨਾ 3:17-18)।³

(6) ਸੇਵਕਾਈ ਅਤੇ ਕਲੀਸਿਯਾ ਅਤੇ ਇਸ ਦੇ ਕੰਮਾਂ ਵਿੱਚ ਦਸਵੰਧ ਅਤੇ ਭੇਟ ਨਾਲ ਮਦਦ ਵਿੱਚ ਯੋਗਦਾਨ ਪਾਉਣਾ (ਮਲਾਕੀ 3:10; ਲੂਕਾ 6:38; 1 ਕੁਰਿੰਥੀਆਂ 9:14; 16:2; 2 ਕੁਰਿੰਥੀਆਂ 9:6-10; ਫ਼ਿਲਿੱਪੀਆਂ 4:15-19)।

(7) ਪਰਮੇਸ਼ੁਰ ਦੇ ਸਾਰੇ ਅਧਿਆਦੇਸ਼ਾਂ ਨੂੰ ਵਫ਼ਾਦਾਰੀ ਨਾਲ ਪੂਰਾ ਕਰਨਾ, ਅਤੇ ਕਿਰਪਾ ਦੇ ਸਾਧਨਾਂ ਨੂੰ, ਜਿਸ ਦੇ ਵਿੱਚ ਸਾਰਵਜਨਿਕ ਪਰਮੇਸ਼ੁਰ ਦੀ ਅਰਾਧਨਾ ਵੀ ਸ਼ਾਮਿਲ ਹੈ (ਇਬਰਾਨੀਆਂ 10:25), ਵਚਨ ਦੀ ਸੇਵਕਾਈ (ਰਸੂਲਾਂ ਦੇ ਕਰਤੱਬ 2:42), ਪ੍ਰਭੂ ਭੋਜ ਦਾ ਧਾਰਮਕ ਸੰਸਕਾਰ (1 ਕੁਰਿੰਥੀਆਂ 11:23-30); ਵਚਨਾਂ ਨੂੰ ਖੋਜਣਾ ਅਤੇ ਇਨ੍ਹਾਂ ਤੇ ਮਨਨ ਕਰਨਾ (ਰਸੂਲਾਂ ਦੇ ਕਰਤੱਬ 17:11; 2 ਤਿਮੋਥਿਉਸ 2:15; 3:14-16); ਪਰਿਵਾਰ ਅਤੇ ਨਿਜੀ ਭਗਤੀ (ਬਿਵਸਥਾ ਸਾਰ 6:6-7; ਮੱਤੀ 6:6)।

21.2 ਦੂਜਾ। ਹਰ ਕਿਸਮ ਦੀ ਬੁਰਿਆਈ ਤੋਂ ਦੂਰ ਰਹਿਣ ਵਿੱਚ, ਹੇਠਾਂ ਦਿੱਤੀਆਂ ਗੱਲਾਂ ਸ਼ਾਮਿਲ ਹਨ:

(1) ਪਰਮੇਸ਼ੁਰ ਦੇ ਨਾਮ ਨੂੰ ਵਿਅਰਥ ਵਿੱਚ ਲੈਣਾ (ਕੂਚ 20:7; ਲੇਵੀਆਂ ਦੀ ਪੋਥੀ 19:12; ਯਾਕੂਬ 5:12)।

(2) ਗੈਰ ਜਰੂਰੀ ਸੰਸਾਰਿਕ ਕਿਰਿਆਵਾਂ ਵਿੱਚ ਭਾਗ ਲੈਣ ਦੁਆਰਾ ਪ੍ਰਭੂ ਦੇ ਦਿਨ ਨੂੰ ਅਸ਼ੁੱਧ ਕਰਨਾ, ਇਸ ਤਰ੍ਹਾਂ ਅਜਿਹੇ ਅਭਿਆਸਾਂ ਵਿੱਚ ਸ਼ਾਮਲ ਹੋਣਾ ਜਿਹੜੇ ਕਿ ਇਸ ਦੀ ਪਾਵਨਤਾ ਦਾ ਇਨਕਾਰ ਕਰਦੇ ਹਨ (ਕੂਚ 20:8-11; ਯਸਾਯਾਹ 58:13-14; ਮਰਕੁਸ 2:27-28; ਰਸੂਲਾਂ ਦੇ ਕਰਤੱਬ 20:7; ਪਰਕਾਸ਼ ਦੀ ਪੋਥੀ 1:10)

(3) ਸਰੀਰਕ ਸਬੰਧਾਂ ਦੀ ਅਨੈਤਿਕਤਾ, ਜਿਵੇਂ ਕਿ ਵਿਆਹ ਤੋਂ ਪਹਿਲਾਂ, {ਜਾਂ} ਵਿਆਹ ਤੋਂ ਬਾਅਦ, ਜਾਂ ਸਮਲਿੰਗੀ ਸਬੰਧ {,} ਕਿਸੇ ਵੀ ਕਿਸਮ ਦੇ ਵਿੱਚ ਪਥ ਭਰਿਸ਼ਟਤਾ {,} ਜਾਂ ਆਚਰਣ ਦੀ ਅਸ਼ਿਸ਼ਟਤਾ ਜਾਂ ਬੈਹੁਦਗੀ (ਉਤਪਤ 19:4-11; ਕੂਚ 20:14; ਲੇਵੀਆਂ ਦੀ ਪੋਥੀ 18:22; 20:13; ਮੱਤੀ 5:27-32; ਰੋਮੀਆਂ 1:26-27; 1 ਕੁਰਿੰਥੀਆਂ 6:9-11; ਗਲਾਤੀਆਂ 5:19; 1 ਥੱਸਲੁਨੀਕੀਆਂ 4:3-7; 1 ਤਿਮੋਥਿਉਸ 1:10)⁴

(4) ਸਰੀਰਕ ਅਤੇ ਮਾਨਸਿਕ ਖੁਸ਼ਹਾਲੀ ਨੂੰ ਤਬਾਹ ਕਰਨ ਲਈ ਜਾਣੀਆਂ ਜਾਂਦੀਆਂ ਆਦਤਾਂ। ਮਸੀਹੀਆਂ ਨੂੰ ਆਪਣੇ ਆਪ ਨੂੰ ਪਵਿੱਤਰ ਆਤਮਾ ਦਾ ਮੰਦਰ ਕਰਕੇ ਸਮਝਣਾ ਹੈ (ਕਹਾਉਤਾਂ 20:1-3; 1 ਕੁਰਿੰਥੀਆਂ 6:17-20; 2 ਕੁਰਿੰਥੀਆਂ 7:1; ਅਫਸੀਆਂ 5:18)।

(5) ਝਗੜਾ ਕਰਨਾ, ਬੁਰਿਆਈ ਦੇ ਬਦਲੇ ਬੁਰਿਆਈ ਕਰਨੀ, ਚੁਗਲੀ ਕਰਨਾ, ਨਿੰਦਿਆ ਕਰਨਾ, ਦੂਜੇ ਦੇ ਚੰਗੇ ਨਾਵਾਂ ਦੀ ਬਦਨਾਮੀ ਕਰਨੀ (2 ਕੁਰਿੰਥੀਆਂ 12:20; ਗਲਾਤੀਆਂ 5:15; ਅਫਸੀਆਂ 4:30-32; ਯਾਕੂਬ 3:5-18; 1 ਪਤਰਸ 3:9-10)।

(6) ਬੇਇਮਾਨੀ, ਵੇਚਣ ਅਤੇ ਖਰੀਦਣ ਦੇ ਵਿੱਚ ਵਾਧੂ ਲਾਭ ਕਮਾਉਣਾ, ਝੂਠੀ ਗਵਾਹੀ ਦੇਣਾ, ਅਤੇ ਅਨੁਕੂਲ ਦੇ ਕੰਮਾਂ ਨੂੰ ਪਸੰਦ ਕਰਨਾ (ਲੇਵੀਆਂ ਦੀ ਪੋਥੀ 19:10-11; ਰੋਮੀਆਂ 12:17; 1 ਕੁਰਿੰਥੀਆਂ 6:7-10)।

(7) ਪਹਿਰਾਵੇ ਜਾਂ ਵਿਹਾਰ ਦੇ ਵਿੱਚ ਘਮੰਡ ਨੂੰ ਸ਼ਾਮਲ ਕਰਨਾ। ਸਾਡੇ ਲੋਕਾਂ ਨੇ ਮਸੀਹੀ ਸਾਧਾਰਨਤਾ ਅਤੇ ਸ਼ਾਲੀਨਤਾ ਨਾਲ ਪਹਿਰਾਵਾ ਪਾਉਣਾ ਹੈ ਜੋ ਪਵਿੱਤਰਤਾ ਬਣਦਾ ਹੈ (ਕਹਾਉਤਾਂ 29:23; 1 ਤਿਮੋਥਿਉਸ 2:8-10; ਯਾਕੂਬ 4:6; 1 ਪਤਰਸ 3:3-4; 1 ਯੂਹੰਨਾ 2:15-17)।

(8) ਸੰਗੀਤ, ਸਾਹਿੱਤ, ਅਤੇ ਮੰਨੋਰੰਜਨ ਜਿਹੜਾ ਕਿ ਪਰਮੇਸ਼ੁਰ ਦਾ ਅਨਾਦਰ ਕਰਦਾ ਹੈ (1 ਕੁਰਿੰਥੀਆਂ 10:31; 2 ਕੁਰਿੰਥੀਆਂ 6:14-17; ਯਾਕੂਬ 4:4)।

21.3 ਤੀਜਾ। ਦਿਲ ਤੋਂ ਕਲੀਸਿਯਾ ਦੀ ਸੰਗਤੀ ਵਿੱਚ ਬਣੇ ਰਹਿਣ ਦੁਆਰਾ, ਵਿਰੁੱਧ ਬੁਰਾ ਭਲਾ ਕਹਿਣ ਦੇ ਦੁਆਰਾ ਨਹੀਂ ਪਰ ਪੂਰੀ ਤਰ੍ਹਾਂ ਇਸ ਦੇ ਸਿਧਾਂਤਾਂ ਅਤੇ ਦਸਤੂਰਾਂ ਲਈ ਸਮਰਪਿਤ ਹੋਣਾ ਅਤੇ ਇਸ ਦੀ ਨਿਰੰਤਰ ਗਵਾਹੀ ਅਤੇ ਪਰਸਾਰ ਦੇ ਵਿੱਚ ਨਿਰੰਤਰ ਸ਼ਾਮਲ ਹੋਣਾ (ਅਫ਼ਸੀਆਂ 2:18-22; 4:1-3, 11-16; ਫਿਲਿੱਪੀਆਂ 2:1-8; 1 ਪਤਰਸ 2:9-10)।

* * * * *

ਸੰਸਥਾ ਅਤੇ ਪ੍ਰਸ਼ਾਸਨ ਦੇ ਧਰਮ ਸਿਧਾਂਤ

ਧਰਮ ਸਿਧਾਂਤ I. ਪ੍ਰਸ਼ਾਸਨ ਦਾ ਢਾਂਚਾ

22. ਚਰਚ ਆਫ ਨਾਜ਼ਰੀਨ ਦਾ ਸਰਕਾਰ ਦਾ ਪ੍ਰਤੀਨਿਧ ਕਰਦਾ ਹੋਇਆ ਇੱਕ ਢਾਂਚਾ ਹੈ।

22.1. ਅਸੀਂ ਸਹਿਮਤ ਹੁੰਦੇ ਹਾਂ ਕਿ ਇੱਥੇ ਚਰਚ ਆਫ ਨਾਜ਼ਰੀਨ ਦੇ ਢਾਂਚੇ ਵਿੱਚ ਤਿੰਨ ਵਿਧਾਨਕ ਹਸਤੀਆਂ ਹੁੰਦੀਆਂ ਹਨ: ਸਥਾਨਕ, ਜ਼ਿਲ੍ਹਾ, ਆਮ। ਇਲਾਕੇ ਮਿਸ਼ਨ ਦੀ ਰਣਨੀਤੀ ਅਤੇ ਲਾਗੂਕਰਨ ਲਈ ਪ੍ਰਬੰਧਕ ਹਸਤੀਆਂ ਵਜੋਂ ਸੇਵਾ ਕਰਦੇ ਹਨ।⁵

22.2. ਅਸੀਂ ਇੱਕ ਨਿਗਰਾਨੀ ਦੀ ਜ਼ਰੂਰਤ ਤੇ ਸਹਿਮਤ ਹੁੰਦੇ ਹਾਂ ਜਿਹੜੀ ਕਿ ਸਥਾਨਕ ਕਲੀਸਿਯਾ ਨੂੰ ਇਸ ਦੇ ਮਿਸ਼ਨ ਅਤੇ ਉੱਦੇਸ਼ਾਂ ਨੂੰ ਪੂਰਾ ਕਰਨ ਦੇ ਵਿੱਚ ਸਹਾਇਤਾ ਕਰੇਗੀ ਅਤੇ ਸਹਾਇਕ ਹੋਵੇਗੀ। ਇਹ ਨਿਗਰਾਨੀ ਨੈਤਿਕਤਾ ਦਾ ਨਿਰਮਾਣ ਕਰੇਗੀ, ਪ੍ਰੇਰਨਾ ਦੇਵੇਗੀ, ਪ੍ਰਬੰਧਕੀ ਅਤੇ ਢੰਗਾਂ ਵਿੱਚ ਸਹਾਇਤਾ ਦੇਵੇਗੀ, ਅਤੇ ਹਰ ਜਗ੍ਹਾ ਨਵੀਆਂ ਕਲੀਸਿਯਾਵਾਂ ਅਤੇ ਮਿਸ਼ਨਾਂ ਨੂੰ ਸਥਾਪਤ ਕਰਨ ਵਿੱਚ ਉਤਸ਼ਾਹਿਤ ਕਰੇਗੀ।

22.3 ਅਸੀਂ ਸਹਿਮਤ ਹੁੰਦੇ ਹਾਂ ਕਿ ਸੁਪਰੀਡੈਂਟਾਂ ਨੂੰ ਦਿੱਤਾ ਗਿਆ ਇਖ਼ਤਿਆਰ ਇੱਕ ਪੂਰੀ ਤਰ੍ਹਾਂ ਪ੍ਰਬੰਧ ਕਲੀਸਿਯਾ ਦੇ ਅਜ਼ਾਦ ਕੰਮਾਂ ਵਿੱਚ ਦਖਲਅੰਦਾਜ਼ੀ ਨਹੀਂ ਕਰੇਗਾ। ਹਰੇਕ ਕਲੀਸਿਯਾ ਨੂੰ ਇਸ ਦਾ ਆਪਣਾ ਪਾਦਰੀ ਚੁਣਨ ਦਾ ਅਧਿਕਾਰ ਹੋਵੇਗਾ, ਇਸ ਦੀ ਮਨਜ਼ੂਰੀ ਜ਼ਿਲ੍ਹਾ ਵਿਧਾਨ ਸਭਾ ਦੇ ਅਧੀਨ ਹੋਵੇਗੀ ਜਿਵੇਂ ਵੀ ਉਹ ਇਸ ਨੂੰ ਕਾਇਮ ਰੱਖਣ ਵਿੱਚ ਬੁੱਧੀਮਾਨੀ ਪਾਵੇਗੀ। ਹਰੇਕ ਕਲੀਸਿਯਾ ਭਿੰਨ-ਭਿੰਨ ਇਕੱਠ ਲਈ ਪ੍ਰਤੀਨਿਧ ਨਿਯੁਕਤ ਕਰੇਗੀ, ਇਸ ਦੇ ਅਰਥ ਪ੍ਰਬੰਧ ਦਾ ਖੁੱਦ ਪ੍ਰਬੰਧ ਕਰੇਗੀ, ਅਤੇ ਇਸ ਦੇ ਸਥਾਨਕ ਜੀਵਨ ਅਤੇ ਕੰਮ ਦੇ ਸਬੰਧ ਵਿੱਚ ਸਾਰੇ ਦੂਜੇ ਵਿਸ਼ਿਆਂ ਦਾ ਜ਼ਿੰਮਾ ਸੰਭਾਲੇਗੀ।

ਧਰਮ ਸਿਧਾਂਤ II. ਸਥਾਨਕ ਕਲੀਸਿਯਾਵਾਂ

23. ਇੱਕ ਸਥਾਨਕ ਕਲੀਸਿਯਾ ਦੀ ਸਦੱਸਤਾ ਵਿੱਚ ਉਹ ਸਾਰੇ ਹੋਣਗੇ ਜਿਹੜੇ ਕਿ ਇੱਕ ਚਰਚ ਵਜੋਂ ਸਥਾਪਤ ਕੀਤੇ ਗਏ ਹਨ ਉਨ੍ਹਾਂ ਦੁਆਰਾ ਜਿਨ੍ਹਾਂ ਕੋਲ ਇਸ ਤਰ੍ਹਾਂ ਕਰਨ ਦਾ ਇਖ਼ਤਿਆਰ ਹੈ ਅਤੇ ਸਾਰਵਜਨਿਕ ਤੌਰ ਤੇ ਉਨ੍ਹਾਂ ਦੁਆਰਾ ਗ੍ਰਹਿਣ ਕੀਤੇ ਜਾਂਦੇ ਜਿਨ੍ਹਾਂ ਕੋਲ ਉਚਿਤ ਇਖ਼ਤਿਆਰ ਹੈ, ਉਨ੍ਹਾਂ ਦੀ ਮੁਕਤੀ ਦੇ ਅਨੁਭਵ ਦੀ, ਸਾਡੇ ਸਿਧਾਂਤਾਂ ਵਿੱਚ ਉਨ੍ਹਾਂ ਦੇ ਵਿਸ਼ਵਾਸ ਦੀ, ਅਤੇ ਸਾਡੇ ਪ੍ਰਸ਼ਾਸਨ (100-107) ਦੇ ਅਧੀਨ ਹੋਣ ਦੀ ਓਹਨਾਂ ਦੀ ਇੱਛਾ ਦੀ ਘੋਸ਼ਣਾ ਕਰਨ ਤੋਂ ਬਾਅਦ।

ਧਰਮ ਸਿਧਾਂਤ III. ਜ਼ਿਲ੍ਹਾ ਸਭਾਵਾਂ⁶

24. ਆਮ ਸਭਾ ਕਲੀਸਿਯਾ ਦੀ ਸਦੱਸਤਾ ਦਾ ਜ਼ਿਲ੍ਹਾ ਸਭਾ ਵਿੱਚ ਪ੍ਰਬੰਧ ਕਰੇਗੀ, ਜਿਵੇਂ ਕਿ ਵਿਸ਼ਵਾਸੀ ਅਤੇ ਸੇਵਾਈ ਪ੍ਰਤੀਨਿਧੀਆਂ ਨੂੰ ਦੇਣਾ ਜਿਵੇਂ ਕਿ ਆਮ ਸਭਾ ਨੂੰ ਢੁੱਕਵਾਂ ਅਤੇ ਉਚਿਤ ਪ੍ਰਤੀਤ ਹੁੰਦਾ ਹੈ, ਅਤੇ ਇਸ ਤਰ੍ਹਾਂ ਦੇ ਪ੍ਰਤੀਨਿਧੀਆਂ ਦੀਆਂ ਯੋਗਤਾਵਾਂ ਨੂੰ ਨਿਰਧਾਰਿਤ ਕਰੇਗੀ, ਇਸ ਆਧਾਰ ਤੇ, ਕਿ ਸਾਰੇ ਨਿਯੁਕਤ ਕੀਤੇ ਹੋਏ ਨਿਯੁਕਤ ਸੇਵਕ ਇਸ ਦੇ ਸਦੱਸ ਹੋਣ। ਆਮ ਸਭਾ, ਜ਼ਿਲ੍ਹਾ ਸਭਾ ਦੇ ਇਖ਼ਤਿਆਰ ਅਤੇ ਫਰਜ਼ਾਂ ਨੂੰ ਵੀ ਪਰਭਾਸ਼ਿਤ ਕਰੇਗੀ (200-207.6)

ਧਰਮ ਸਿਧਾਂਤ IV. ਆਮ ਸਭਾ

25. ਕਿਵੇਂ ਨਿਰਮਾਣ ਕੀਤੀ ਜਾਂਦੀ। ਆਮ ਸਭਾ ਸੇਵਕਾਂ ਅਤੇ ਵਿਸ਼ਵਾਸੀ ਸੇਵਕ ਪ੍ਰਤੀਨਿਧੀ ਦੇ ਇੱਕ ਸਮਾਨ ਗਿਣਤੀ ਨਾਲ ਤਿਆਰ ਕੀਤੀ ਜਾਂਦੀ ਹੈ, ਜਿਹੜੇ ਕਿ ਚਰਚ ਆਫ ਨਾਜ਼ਰੀਨ ਦੀ ਜ਼ਿਲ੍ਹਾ ਸਭਾ ਦੁਆਰਾ ਚੁਣੇ ਜਾਂਦੇ ਹਨ; ਇਸ ਤਰ੍ਹਾਂ ਦੇ ਚੁਣੇ ਹੋਏ

ਅਧਿਕਾਰੀ ਜਿਵੇਂ ਕਿ ਜ਼ਿਲਾ ਸਭਾ ਸਮੇਂ-ਸਮੇਂ ਤੇ ਨਿਰਦੇਸ਼ਿਤ ਕਰਦੀ ਹੈ; ਅਤੇ ਇਸ ਤਰ੍ਹਾਂ ਜ਼ਿਲੇ ਦੇ ਪ੍ਰਤੀਨਿਧ ਗਲੋਬਲ ਮਿਸ਼ਨ ਕਮੇਟੀ ਆਫ ਦਾ ਚਰਚ ਆਫ ਨਾਜ਼ਰੀਨ ਦੇ ਪ੍ਰਬੰਧਕ ਅਧੀਨ ਆਮ ਸਭਾ ਦੇ ਲਈ ਪ੍ਰਬੰਧ ਕੀਤੇ ਜਾ ਸਕਦੇ ਹਨ।

25.1. ਉਮੀਦਵਾਰਾਂ ਦੀ ਚੋਣ। ਆਮ ਸਭਾ ਦੀ ਮੀਟਿੰਗ ਦੇ 16 ਮਹੀਨਿਆਂ ਜਾਂ ਜਿੱਥੇ ਯਾਤਰੀ ਵੀਜਾ ਜਾਂ ਹੋਰ ਜਰੂਰੀ ਤਿਆਰੀਆਂ ਲੋੜੀਂਦਾ ਹਨ ਦੇ ਖੇਤਰਾਂ ਵਿੱਚ 24 ਮਹੀਨਿਆਂ ਦੇ ਅੰਦਰ ਇੱਕ ਜ਼ਿਲਾ ਸਭਾ ਤੇ, ਆਮ ਸਭਾ ਲਈ ਵਿਸ਼ਵਾਸੀ ਪ੍ਰਤੀਨਿਧੀ ਅਤੇ ਸੇਵਕਾਂ ਦੀ ਇੱਕ ਬਰਾਬਰ ਗਿਣਤੀ ਬਹੁਮਤ ਦੇ ਵੋਟਾਂ ਨਾਲ ਚੁਣੀ ਜਾਵੇਗੀ, ਇਸ ਆਧਾਰ ਤੇ ਕਿ ਸੇਵਕ ਪ੍ਰਤੀਨਿਧੀ ਚਰਚ ਆਫ ਨਾਜ਼ਰੀਨ ਦੇ ਨਿਯੁਕਤ ਕੀਤੇ ਹੋਏ ਸੇਵਕ ਹੋਣ। ਹਰੇਕ ਦਰਜੇ ਵਿੱਚ 3 ਸਭਾ ਜ਼ਿਲੇ ਘੱਟੋ ਘੱਟ ਇੱਕ ਸੇਵਕ ਹਸਤੀ ਅਤੇ ਇੱਕ ਵਿਸ਼ਵਾਸੀ ਪ੍ਰਤੀਨਿਧੀ ਨੂੰ ਚੁਣੇਗੀ, ਅਤੇ ਇਸ ਤਰ੍ਹਾਂ ਵਾਧੂ ਪ੍ਰਤੀਨਿਧੀਆਂ ਨੂੰ ਜਿਵੇਂ ਵੀ ਇਸ ਦੀ ਸਦੱਸਤਾ ਲਈ ਆਮ ਸਭਾ ਦੁਆਰਾ ਨਿਯੁਕਤੀ ਪ੍ਰਤੀਨਿਧੀ ਦੇ ਆਧਾਰ ਤੇ ਆਦੇਸ਼ ਹੈ। ਹਰੇਕ ਜ਼ਿਲਾ ਸਭਾ ਵਟਾਵੇਂ ਪ੍ਰਤੀਨਿਧੀ ਨੂੰ ਚੁਣੇਗੀ ਜਿਨ੍ਹਾਂ ਦੀ ਗਿਣਤੀ ਇਸ ਦੇ ਪ੍ਰਤੀਨਿਧੀਆਂ ਦੀ ਦੋਗੁਣੀ ਗਿਣਤੀ ਤੋਂ ਜ਼ਿਆਦਾ ਨਹੀਂ ਹੋਵੇਗੀ। ਅਜਿਹੀਆਂ ਸਥਿਤੀਆਂ ਵਿੱਚ ਜਿੱਥੇ ਕਿ ਯਾਤਰੀ ਵੀਜੇ ਦੀ ਸਮੱਸਿਆ ਹੈ, ਇੱਕ ਜ਼ਿਲਾ ਸਭਾ ਵਾਧੂ ਵਟਾਵੇਂ ਪ੍ਰਤੀਨਿਧੀਆਂ ਨੂੰ ਚੁਣਨ ਦੇ ਲਈ ਜ਼ਿਲਾ ਸਲਾਹਕਾਰ ਬੋਰਡ ਨੂੰ ਅਧਿਕਾਰ ਦੇ ਸਕਦੀ ਹੈ (205-23,301,301.1)

25.2. ਪ੍ਰਮਾਣ ਪੱਤਰ। ਹਰੇਕ ਆਮ ਸਭਾ ਦਾ ਸਕੱਤਰ ਪ੍ਰਤੀਨਿਧੀਆਂ ਨੂੰ ਅਤੇ ਵਟਾਵੇਂ ਜ਼ਿਲਾ ਸਭਾ ਲਈ ਚੁਣੇ ਗਏ ਅੱਡ-ਅੱਡ ਪ੍ਰਤੀਨਿਧੀਆਂ ਨੂੰ ਚੁਣੇ ਜਾਣ ਦੇ ਸਰਟੀਫਿਕੇਟ ਦੇਵੇਗਾ, ਅਤੇ ਇਸ ਦੇ ਨਾਲ ਹੀ ਇਸ ਤਰ੍ਹਾਂ ਦੀ ਚੋਣ ਦੇ ਸਰਟੀਫਿਕੇਟ ਚਰਚ ਆਫ ਨਾਜ਼ਰੀਨ ਦੇ ਜਨਰਲ ਸਕੱਤਰ ਨੂੰ ਤੁਰੰਤ ਜ਼ਿਲਾ ਸਭਾ ਨੂੰ ਮੁਲਤਵੀ ਕਰਨ ਤੋਂ ਬਾਅਦ ਭੇਜੇਗਾ।

25.3. ਕੋਰਮ/ਗਣਪੂਰਕ ਸੰਖਿਆ। ਆਮ ਸਭਾ ਦੀ ਕਿਸੇ ਵੀ ਮੀਟਿੰਗ ਵਿੱਚ ਕੋਰਮ ਵੋਟਿੰਗ ਪ੍ਰਤੀਨਿਧੀਆਂ ਦੀ ਬਹੁਗਿਣਤੀ ਹੋਵੇਗੀ ਜਿੰਨਾਂ ਨੇ ਜ਼ਿਲਾ ਸਭਾ ਪ੍ਰਮਾਣ-ਪੱਤਰ ਕਮੇਟੀ ਦੇ ਨਾਲ ਸਾਇਟ ਤੇ ਰਜਿਸਟਰ ਕੀਤਾ ਹੈ। ਜੇਕਰ ਇੱਕ ਵਾਰ ਇੱਕ ਗਣਪੂਰਕ ਸੰਖਿਆ ਪ੍ਰਾਪਤ ਕਰ ਲਈ ਗਈ ਹੈ, ਇੱਕ ਛੋਟੀ ਗਿਣਤੀ ਨਾ ਪ੍ਰਮਾਣਿਤ ਮਸੌਦੇ ਅਤੇ ਮੁਲਤਵੀ ਕਰਨ ਨੂੰ ਪ੍ਰਮਾਣਿਤ ਕਰ ਸਕਦਾ ਹੈ।

25.4. ਜਨਰਲ ਸੁਪਰੀਡੈਂਟ। ਜ਼ਿਲਾ ਸਭਾ ਚਰਚ ਆਫ ਨਾਜ਼ਰੀਨ ਦੇ ਬਜ਼ੁਰਗਾਂ ਵਿੱਚ ਮੱਤ ਦੇ ਆਧਾਰ ਤੇ ਛੇ ਸੁਪਰੀਡੈਂਟ ਚੁਣਦਾ ਹੈ, ਜਿਹੜੇ ਕਿ ਬੋਰਡ ਆਫ ਜਨਰਲ ਸੁਪਰੀਡੈਂਟ ਨੂੰ ਕਾਇਮ ਕਰਨਗੇ। ਜ਼ਿਲਾ ਸਭਾ ਦੇ ਮੱਧਕਾਲੀਨ ਵਿੱਚ ਕੋਈ ਵੀ ਜਨਰਲ ਸੁਪਰੀਡੈਂਟ ਦਾ ਖਾਲੀ ਹੋਈ ਅਹੁੱਦਾ ਚਰਚ ਆਫ ਨਾਜ਼ਰੀਨ ਦੇ ਜਨਰਲ ਬੋਰਡ ਦੀ ਇੱਕ ਦੋ-ਤਿਹਾਈ ਵੋਟਾਂ ਦੇ ਦੁਆਰਾ ਭਰਿਆ ਜਾਣਾ ਚਾਹੀਦਾ ਹੈ (305.2, 316)।

25.5. ਨਿਰਵਾਚਨ ਅਫਸਰ। ਬੋਰਡ ਆਫ ਜਨਰਲ ਸੁਪਰੀਡੈਂਟ ਦੁਆਰਾ ਨਿਯੁਕਤ ਕੀਤਾ ਗਿਆ ਇੱਕ ਜਨਰਲ ਸੁਪਰੀਡੈਂਟ ਆਮ ਸਭਾ ਦੀਆਂ ਰੋਜ਼ਾਨਾ ਦੀਆਂ ਮੀਟਿੰਗਾਂ ਦੀ ਪਰਧਾਨਗੀ ਕਰੇਗਾ। ਪਰ ਜੇਕਰ ਇੱਥੇ ਇਸ ਤਰ੍ਹਾਂ ਦਾ ਕੋਈ ਜਨਰਲ ਸੁਪਰੀਡੈਂਟ ਨਿਯੁਕਤ ਨਹੀਂ ਕੀਤਾ ਗਿਆ ਹੈ ਜਾਂ ਮੌਜੂਦ ਨਹੀਂ ਹੈ, ਆਮ ਸਭਾ ਦੇ ਸਦੱਸਿਆਂ ਵਿੱਚੋਂ ਇੱਕ ਨੂੰ ਅਸਥਾਈ ਨਿਰਵਾਚਨ ਅਫਸਰ ਵਜੋਂ ਚੁਣੇਗੀ (300.1)।

25.6. ਵਿਵਸਥਾ ਦੇ ਨਿਯਮ। ਆਮ ਸਭਾ ਇਸ ਦੇ ਪ੍ਰਬੰਧ ਕਰਨ, ਕਾਰਵਾਈ, ਕਮੇਟੀ, ਅਤੇ ਇਸ ਦੇ ਕੰਮ ਕਾਰ ਨੂੰ ਸੁਚੱਜੇ ਢੰਗ ਨਾਲ ਚਲਾਉਣ ਸਬੰਧੀ ਸਾਰੇ ਹੋਰਨਾਂ ਵਿਸ਼ਿਆਂ ਦੇ ਸਬੰਧ ਵਿੱਚ ਇਸ ਨੂੰ ਚਲਾਉਣ ਲਈ ਵਿਵਸਥਾ ਦੇ ਨਿਯਮਾਂ ਨੂੰ ਗ੍ਰਹਿਣ ਕਰੇਗੀ। ਇਹ ਇਸ ਦੇ ਆਪਣੇ ਸਦੱਸਿਆਂ ਦੀ ਚੋਣ ਅਤੇ ਯੋਗਤਾਵਾਂ ਦੇ ਲਈ ਨਿਆਈਂ ਹੋਵੇਗੀ (300.2-300.3)

25.7. ਜਨਰਲ ਕੋਰਟ ਆਫ ਅਪੀਲ। ਆਮ ਸਭਾ ਚਰਚ ਆਫ ਨਾਜ਼ਰੀਨ ਦੇ ਸਦੱਸਿਆਂ ਵਿੱਚੋਂ ਇੱਕ ਜਨਰਲ ਕੋਰਟ ਆਫ ਅਪੀਲ ਨੂੰ ਚੁਣੇਗੀ ਅਤੇ ਇਸ ਦੇ ਅਧਿਕਾਰ ਖੇਤਰ ਅਤੇ ਸ਼ਕਤੀਆਂ ਨੂੰ ਪਰਭਾਸ਼ਿਤ ਕਰੇਗੀ (305.7)।

25.8. ਅਧਿਕਾਰ ਪਾਬੰਦੀਆਂ

(1) ਆਮ ਸਭਾ ਚਰਚ ਆਫ ਨਾਜ਼ਰੀਨ ਲਈ ਵਿਧਾਨ ਬਣਾਉਣ ਦੀ, ਅਤੇ ਇਸ ਦੇ ਨਾਲ ਸਬੰਧਿਤ ਕਿਸੇ ਵੀ ਵਿਭਾਗ ਜਾਂ ਜੁੜੇ ਹੋਏ ਵਿਭਾਗ ਲਈ ਨਿਯਮਾਂ ਅਤੇ ਵਿਧੀਆਂ ਨੂੰ ਬਣਾਉਣ ਦੀ ਸ਼ਕਤੀ ਰੱਖਦੀ ਹੈ, ਪਰ ਇਹ ਕਿਸੇ ਵੀ ਤਰ੍ਹਾਂ ਇਸ ਸੰਵਿਧਾਨ ਦੇ ਵਿਰੋਧ ਵਿੱਚ ਨਹੀਂ ਹੋਣਗੇ (300,305-305.8)।

(2) ਕਿਸੇ ਵੀ ਸਥਾਨਕ ਕਲੀਸਿਯਾ ਨੂੰ ਆਪਣੇ ਪਾਦਰੀ ਨੂੰ ਸੱਦਣ ਦੇ ਅਧਿਕਾਰ ਤੋਂ ਵਾਂਝਿਆਂ ਨਹੀਂ ਰੱਖਿਆ ਜਾਵੇਗਾ, ਅਜਿਹਾ ਪ੍ਰਸਤਾਵ ਜਿਸ ਨੂੰ ਆਮ ਸਭਾ ਸੰਸਥਾ ਦੇ ਲਈ ਚੰਗਾ ਸਮਝਦੀ ਹੈ, ਉਸ ਦੀ ਮਨਜ਼ੂਰੀ ਅਧੀਨ ਹੋਵੇਗਾ।(115)

(3) ਸਾਰੀਆਂ ਸਥਾਨਕ ਕਲੀਸਿਯਾਵਾਂ, ਅਧਿਕਾਰੀ, ਸੇਵਕ, ਅਤੇ ਵਿਸ਼ਵਾਸੀਆਂ ਕੋਲ ਸਦਾ ਇੱਕ ਢੁਕਵਾਂ ਅਤੇ ਸੁਚੱਜੀ ਪੇਸ਼ੀ ਦਾ ਅਤੇ ਇੱਕ ਬੇਨਤੀ ਕਰਨ ਦਾ ਅਧਿਕਾਰ ਹੋਵੇਗਾ।

ਸੋਧ

26. ਇਸ ਸੰਵਿਧਾਨ ਦਾ ਵਿਧਾਨ ਜ਼ਿਲਾ ਵਿਧਾਨ ਸਭਾ ਦੇ ਮੌਜੂਦਾ ਮੈਂਬਰਾਂ ਅਤੇ ਵੋਟ ਪਾਉਣ ਤੇ ਇੱਕ ਦੋ-ਤਿਹਾਈ ਵੋਟਾਂ ਦੇ ਦੁਆਰਾ ਮਨਸੂਖ ਕੀਤਾ ਜਾਂ ਸੋਧ ਕੀਤਾ ਜਾ ਸਕਦਾ ਹੈ, ਅਤੇ ਜਦੋਂ ਘੱਟੋ ਘੱਟ ਚਰਚ ਆਫ ਨਾਜ਼ਰੀਨ ਦੀ ਜ਼ਿਲਾ ਵਿਧਾਨ ਸਭਾ ਸਾਰੇ ਚਰਨ 3 ਅਤੇ ਚਰਨ 2 ਦੇ ਦੁਆਰਾ ਤਸਦੀਕ ਨਹੀਂ ਕੀਤਾ ਜਾਂਦਾ ਹੈ। ਹਰੇਕ ਵਿਧਾਨਕ ਸੋਧ ਦੇ ਲਈ ਕਿਸੇ ਵੀ ਦਰਜੇ 3 ਜਾਂ ਚਰਨ 2 ਜ਼ਿਲਾ ਵਿਧਾਨ ਸਭਾ ਦੁਆਰਾ ਦੋ ਤਿਹਾਈ ਵੋਟ ਚਾਹੀਦੀ ਹੈ। ਜਾਂ ਤਾਂ ਜ਼ਿਲਾ ਵਿਧਾਨ ਸਭਾ ਜਾਂ ਕੋਈ ਵੀ ਚਰਨ 3 ਜਾਂ ਚਰਨ 2 ਜ਼ਿਲਾ ਵਿਧਾਨ ਸਭਾ ਇਸ ਤਰ੍ਹਾਂ ਦੀ ਸੋਧ ਨੂੰ ਪ੍ਰਸਤਾਵਿਤ ਕਰਨ ਦੇ ਵਿਸ਼ੇ ਦੀ ਪਹਿਲ ਕਰ ਸਕਦੀ ਹੈ। ਜਿਵੇਂ ਹੀ ਇਹ ਸੋਧ ਸਵੀਕਾਰ ਕੀਤੀ ਜਾਂਦੀ ਜਿਵੇਂ ਕਿ ਇੱਥੇ ਦੱਸਿਆ ਗਿਆ ਹੈ, ਵੋਟਾਂ ਦਾ ਨਤੀਜਾ ਬੋਰਡ ਆਫ ਜਨਰਲ ਸੁਪਰੀਡੈਂਟ ਦੇ ਦੁਆਰਾ ਘੋਸ਼ਣਾ ਕੀਤਾ ਜਾਣਾ ਚਾਹੀਦਾ ਹੈ, ਤਦ ਤੋਂ ਇਸ ਤਰ੍ਹਾਂ ਦੇ ਸੋਧ ਦਾ ਪੂਰੀ ਸ਼ਕਤੀ ਅਤੇ ਪ੍ਰਭਾਵ ਹੋਵੇਗਾ।⁷

27. ਵਿਸ਼ਵਾਸ ਦੇ ਮੂਲ ਸਿਧਾਂਤਾਂ ਵਿੱਚ ਸੋਧ ਦੇ ਲਈ ਪ੍ਰਸਤਾਵ (ਪੈਰਾ 1-16.2) ਜ਼ਿਲਾ ਵਿਧਾਨ ਸਭਾ ਬੋਰਡ ਆਫ ਜਨਰਲ ਸੁਪਰੀਡੈਂਟ ਦੁਆਰਾ ਹਵਾਲਾ ਦਿੱਤੇ ਗਏ ਇੱਕ ਅਧਿਐਨ ਕਮੇਟੀ ਦੀ ਪੜਚੋਲ ਲਈ ਦਿੱਤੇ ਜਾਣੇ ਚਾਹੀਦੇ ਹਨ, ਜਿਸ ਵਿੱਚ ਅਧਿਆਮਕ ਸਿੱਖਿਅਕ ਅਤੇ ਨਿਯੁਕਤ ਸੇਵਕ ਸ਼ਾਮਲ ਹੁੰਦੇ ਹਨ, ਜੋ ਕਿ ਬੋਰਡ ਆਫ ਜਨਰਲ ਸੁਪਰੀਡੈਂਟ ਦੁਆਰਾ ਨਿਯੁਕਤ ਕੀਤੇ ਗਏ ਹੁੰਦੇ ਹਨ ਜਿਹੜੇ ਕਿ ਸਾਡੀ ਕਲੀਸਿਯਾ ਦੇ ਵਿਸ਼ਵ-ਵਿਆਪੀ ਸੁਭਾਅ ਨੂੰ ਚਿੱਤ੍ਰਿਤ ਕਰਦੇ ਹਨ। ਕਮੇਟੀ ਕਿਸੇ ਵੀ ਸਿਫਾਰਸ਼ ਜਾਂ ਪ੍ਰਸਤਾਵਾਂ ਦੀ ਰਿਪੋਰਟ ਨੂੰ, ਅਗਾਮੀ ਜ਼ਿਲਾ ਵਿਧਾਨ ਸਭਾ ਵਿੱਚ ਭੇਜੇਗੀ।⁸